

अवागवलेख

खरीखरी..

युद्धबंदी झाली, टिकेल काय ?

आज दोहा येथे आयोजित केलेल्या शांतता चर्चेमध्ये पाकिस्तान आणि अफगाणिस्तान युद्धविरामावर सहमत झालेले आहेत. तुर्कीच्या मध्यस्थीने गेले आठवडाभर ही चर्चा सुरू होती. अफगाणिस्तानचे संरक्षण मंत्री मुला मोहम्मद याकूब, प्रतिनिधी मंडळ आणि पाकिस्तानचे संरक्षण मंत्री ख्वाजा मोहम्मद असिफ यांनी या चर्चेत सहभाग घेतला होता. कतारच्या परराष्ट्र मंत्रालयाने आज सकाळी ही घोषणा केली. अफगाणिस्तान आणि पाकिस्तान यांच्यामध्ये ही चर्चा पार पडून हे युद्ध समाप्त करावे असे ठरल्याचे जे वृत्त आले. ही वार्ता समजल्यानंतर आम्हाला ट्रम्प यांचे नाव आठवले. हे युद्ध थांबवण्यासाठी आपणच प्रयत्न केल्याने ते थांबले आहे असे अजून तरी ट्रम्प बरवलेले नाहीत. याचाच अर्थ राष्ट्रां-राष्ट्रांमधील युद्धे ट्रम्प शिवायही थांबू शकतात, हे सर्वांना आता समजलेच पाहिजे. भारत आणि पाकिस्तान मधील युद्ध आपणच थांबवले असे ५२ वेळा ट्रम्प यांनी सांगितले. आपण जे पत्ते खेळतो त्या पत्त्यांमध्ये ५२ पाने असतात, आता पुन्हा जेव्हा ट्रम्प बोलेल, तेव्हा ते जोकरचे पान असेल आपण त्याची प्रतीक्षा करूया. आजच्या घडीला अफगाणिस्तान हे पाकिस्तानच्या मानाने कमजोर राष्ट्र आहे. पाकिस्तानचे सेना प्रमुख मुनीर भारताबरोबर सदैव लढण्याची भाषा करतात. किती नाही म्हटले तरी पाकिस्तानला अमेरिका आणि चीन या दोघांकडून कसा फायदा उचलावा हे मस्तपैकी माहित आहे. हे मुनीर महाशय तर ट्रम्प यांच्या व्हाईट हाऊस मध्ये अतिशय खास पाहुणे असतात म्हणजे जणू काही हा ट्रम्प यांचा मेव्हणाच आहे अशा धाट्यात या महाशयांना व्हाईट हाऊस मध्ये खीरखुरी खिलवला जातो. अफगाणिस्तान आधीच विविध प्रचारांच्या भड्डीमाराने त्रस्त आहे तालिबानने कितीही आव आणला तरी अजून अफगाणिस्तानचे आर्थिक गणित तालिबानी सरकारला जमलेले दिसत नाही. रवींद्रनाथ टागोर यांनी लिहिलेल्या काबुलीवाला या कथेत अफगाणिस्तानचे जे वर्णन आहे, त्यापेक्षा आजचा अफगाणिस्तान एकदमच वेगळा आहे. त्यामुळे या दोन देशांमधील भांडण फारसे पसरणार नाही असा जागतिक समुदायाचा जो कयास होता तो निश्चित बरोबर होता आणि शेवटी समानधर्मी असल्यामुळे दोघांनाही युद्ध फारसे तापू घ्यायचे नव्हते, त्यामुळेच आज युद्ध बंदीचा निर्णय झाला असावा. ही युद्धबंदी तात्पुरती आहे की पुन्हा युद्धबंदीसाठी आहे, की या युद्धबंदीला आणखी काही फाट फुटतील हे अजून तरी कळलेले नाही. रशिया आणि युक्रेन यांच्या लढाईमध्ये रशिया खूपच वरचढ असला तरी युक्रेनला आंतरराष्ट्रीय समुदायातील बरीच मदत होती. अफगाणिस्तानच्या सरकारला अजून तरी बाहेरून फार मोठी मदत मिळेल असे दिसत नाही त्यामुळे भारताबरोबर जुळवून घेण्याचे त्यांनी ठरवले असावे. काही वर्षांपूर्वी याच अफगाणिस्तान मध्ये भारतीय विमानाचे अपहरण करणाऱ्या पाकड्यांनी अफगाणिस्तानच्या मदतीने भारत सरकारला कोडींज पकडले होते. तेव्हा भारताला अपमानास्पद अटी स्वीकारून काही आतंकवाद्यांना सोडवावेही लागले होते. आता त्याच अफगाणिस्तानने अगदी विरुद्ध पवित्रा घेतला आहे, पाकिस्तानला म्हणे अफगाणिस्तान मधील आतंकवादी त्रस्त करतात अर्थात असा पाकचा दावा आहे. तो कदाचित खराही असेल परंतु पाकिस्तानने तरी आतापर्यंत दुसरे काय केले आहे. भारताविरुद्ध कारवाया करणाऱ्या किती आतंकवाद्यांना पाकिस्तानने जवळ केले याची यादी फार मोठी आहे. आतापर्यंत त्यांनी जे पेरले, तेच अफगाणिस्तानच्या माध्यमातून उगवलेले आहे. पाकिस्तानला आता तर भीक मागून जगावे लागत आहे, यापूर्वी सुद्धा अनेक वर्षांपासून पाकिस्तानचे भीक मागूनच आंदोलन सुरू होते, तेव्हा ही भीक थोड्या तरी सन्मानाने मिळत होती. तसेही पाकिस्तानात लोकशाही सरकार आहे असे सांगण्यात येत असले. तरी पाकिस्तानचे लष्कर एकतर स्वतः राज्य करते किंवा लष्कराचे समर्थन करणारा त्यांनी बसवलेला बाहुला राज्य करतो. पाकिस्तानला सध्या कितीही चणचण असली तरी भारताविरुद्ध आपण केव्हाही लढाई लढू शकतो असा पाकचा ताजा लष्करशहा बरळत आहे. पाकिस्तानच्या पहिल्या लष्कर शहापासून आतापर्यंतच्या इतिहासाकडे नजर टाकल्यास सपाटून मार खाल्ला तरी, 'अभी तो मारा अब मार भला' असे म्हणत प्रत्येकालाच आपला लाजिरवाणा पराभव पहावा लागतो हा इतिहास आहे. भारताविरुद्ध लढण्यासाठी आपली शक्ती वाचवावी म्हणून अफगाणिस्तान आणि पाकिस्तान यांच्यामध्ये शस्त्रसंधी अथवा युद्ध बंदीचा हा उराव झाला असावा, असे समजण्यास हरकत नाही.

nagpurpost@gmail.com
 Mob. No. 9922970023

अकोला क्रिकेट फटाका विक्रेता संघ, अकोला

तर्फे दीपावलीच्या हार्दिक शुभेच्छा!

सर्व सुप्रसिद्ध कंपन्यांचे फटाके उपलब्ध

श्याम महाजन | डिगांबर उजवणे | संजय कावळे
 अध्यक्ष उपाध्यक्ष सचिव

स्थळ : अकोला क्रिकेट क्लब मैदान, रेल्वे स्टेशन रोड, अकोला

रेल्वे स्थानके फुल्ल!

■ महासागर प्रतिनिधी नागपूर, दि. १९ :
 दिवाळी, छठ पूजा आणि बिहार विधानसभा निवडणुकांमुळे देशातील अनेक रेल्वे स्थानके आणि बसस्थानकांवर उत्तर भारतात जाणाऱ्या प्रवाशांची मोठी गर्दी असते. सर्वात जास्त गर्दी असलेली रेल्वे स्थानके म्हणजे दिल्ली, सुरत आणि सुरतचे उधना स्टेशन. येथे हजारो प्रवासी गाड्यांची वाट पाहत आहेत, परंतु गाड्या भरलेल्या असल्याने त्यांना अडचणी येत आहेत. सुरतमधील हजारो लोक तिकिटे असूनही ट्रेनमध्ये चढू शकत नाहीत. स्टेशनपासून ते निवासी भागात प्रवाशांच्या रांगा लागल्या आहेत. १८ तासांपासून भुकेल्या प्रवाशांना ट्रेनमध्ये जागा मिळत नाहीत.



शनिवारी संध्याकाळी सुरतच्या उधना रेल्वे स्थानकाबाहेर गर्दी जमू लागली. गाड्यांमध्ये जागा न मिळाल्याने काही लोकांनी दोन-तीन वेळा तिकिटे रद्द केली. त्यामुळे स्टेशनबाहेर दोन किलोमीटरपेक्षा जास्त रांगा लागल्या. स्टेशनवर अजूनही प्रवाशांची गर्दी आहे. मुले, महिला आणि वृद्धांना सर्वात जास्त त्रास सहन करावा लागत आहे. दरम्यान, शनिवारी रात्री रेल्वेमंत्रि

प्लॅटफॉर्म खचाखच भरलेले
 २० हजार प्रवाशांनी रस्त्यावर काढली रात्र
 दिल्ली, मुंबईतही प्रचंड गर्दी

निवडणूक आयोगाविरोधात १ नोव्हेंबरला मोर्चा सर्वपक्षीय विरोधकांचा एल्गार

■ महासागर प्रतिनिधी, मुंबई, दि. १९ :
 राज्यातील मतदार याद्यांमध्ये मोठ्या प्रमाणात त्रुटी आणि बोगस मतदारांची नावे असल्याचा आरोप करत सर्वपक्षीय विरोधी पक्षांनी एकत्रित येऊन निवडणूक आयोगाविरोधात एल्गार पुकारला आहे. या गंभीर त्रुटींविरोधात आवाज उठवण्यासाठी १ नोव्हेंबर रोजी निवडणूक आयोगाविरोधात मुंबईत भव्य मोर्चा काढण्यात येणार असल्याची घोषणा खासदार संजय राऊत यांनी आज पत्रकार परिषदेत केली.

विरोधकांच्या सर्वपक्षीय शिटमंडळाने नुकतीच निवडणूक अधिकाऱ्यांची भेट घेतली होती. या भेटीत विरोधकांनी मतदारयाद्यांमधील त्रुटी आयोगासमोर मांडल्या. मात्र, आपले समाधान झाल्याचे विरोधकांचे म्हणणे आहे. त्यानंतर आज राज ठाकरे यांनी मनसेच्या पदाधिकाऱ्यांच्या मेळाव्यात बोलताना महाराष्ट्रात ९६ लाख बोगस मतदार असल्याचा मोठा दावा केला.

यानंतर सर्वपक्षीय विरोधकांची शिवसेना भवनात पत्रकार परिषद पार पडली. त्यात निवडणूक आयोगाविरोधात मुंबई मोर्चा काढणार असल्याची घोषणा संजय राऊत यांनी केली. गेल्या काही दिवसांपासून निवडणूक आयोगाच्या घोटाळ्यांबाबत महाराष्ट्रातील सर्व प्रमुख पक्ष एक लढाई लढत आहेत. ही लढाई राहुल गांधींच्या नेतृत्वात दिल्लीत लढत आहे. त्यानंतर आता महाराष्ट्रात ही लढाई सुरू झालेली आहे. या लढाईतून काय निष्पन्न होईल याविषयी शंका असल्याचे खासदार राऊत यावेळी म्हणाले.

मोर्चाचे नेतृत्व राष्ट्रवादी शरद पवार गटाचे अध्यक्ष शरद पवार, शिवसेनेचा ठाकरे गटाचे प्रमुख उद्धव ठाकरे, मनसे प्रमुख राज ठाकरे, यांच्यासह काँग्रेसचे ज्येष्ठ नेते करतील अशी माहिती यावेळी संजय राऊत यांनी दिली आहे.

महाराष्ट्रात ९६ लाख खोटे मतदार

■ महासागर प्रतिनिधी, मुंबई, दि. १९ :
 आगामी निवडणुकांच्या पार्श्वभूमीवर महाराष्ट्र नवनिर्माण सेनेचे अध्यक्ष राज ठाकरे यांनी मुंबईतील गोंरेगाव नेस्को ग्राउंडवर आयोजित केलेल्या भव्य मेळाव्यात सत्ताधारी पक्षांवर आणि निवडणूक आयोगावर अत्यंत गंभीर आरोप केले आहेत.



राज ठाकरे म्हणाले की, या निवडणुकीत ९६ लाख खोटे मतदार महाराष्ट्राच्या यादीत भरले आहेत. मुंबईत ८ ते १० लाख, ठाण्यात ८ लाख, असेच प्रत्येक जिल्ह्यात बोगस मतदार आहेत. १ जुलै रोजी त्यांनी यादी बंद करून टाकली आणि त्यात हा गोंधळ झाल्याचा आरोप त्यांनी केला. अशाप्रकारे निवडणुका होत असतील, तर हा राज्यातील जनतेचा आणि मतदारांचा अपमान आहे, असे ते म्हणाले.

जरांगे केवळ मुखवटा..

■ महासागर प्रतिनिधी, मुंबई, दि. १९ :
 राज्यात मराठा आरक्षणावरून ओबीसी समाज आक्रमक झाला असून, ओबीसी नेते लक्ष्मण हाके यांनी थेट मुख्यमंत्री देवेंद्र फडणवीस यांना पत्र लिहून आपली तीव्र नाराजी व्यक्त केली आहे. राज्य सरकारने २ सप्टेंबर रोजी मराठा आरक्षणसंदर्भात काढलेल्या शासन आदेशामुळे ओबीसी आरक्षण संपुष्टात आले असून, ओबीसी समाजाची मसलत संपल्याचे त्यांनी पत्रात नमूद केले आहे.

लक्ष्मण हाके यांनी मराठा नेते जरांगेच्या आडून काही क्रूर मराठा राजकीय नेते आपला हेतू साध्य करत असल्याचा गंभीर आरोप लक्ष्मण हाके यांनी पत्रातून केला आहे. जरांगेचा सगळा खटपोप राजकीय आरक्षणासाठी होता, परंतु यामध्ये बळी मात्र ओबीसी आणि भटक्या जातसमूहाचा गेल्याचेही त्यांनी पत्रात म्हटले आहे.

पुण्याच्या शनिवार वाड्यात नमाज पठन!

■ वृत्तसंस्था, पुणे, दि. १९ :
 पुण्यातील शनिवार वाड्यात काही मुस्लिम महिलांनी नमाज पठन केल्याचा एक व्हिडिओ सोशल मीडियावर व्हायरल झाला. या घटनेनंतर भाजप खासदार मेधा कुलकर्णी यांच्यासह पतितपावन संघटना आक्रमक झाल्याचे पाहायला मिळत आहे.

आता तिथे असलेली मजार काढण्याची मागणी त्यांनी लाऊन धरली आहे. यावेळी पोलिसांचा मोठा बंदोबस्त वाड्याच्या प्रवेशद्वारावर करण्यात आला आहे. शनिवारवाडा हा आमच्या विजयाचे प्रतीक आहे. त्यामुळे या ठिकाणी ज्यांनी येऊन नमाज पठण केला आहे, त्या जागेचा शुद्धीकरण आम्ही शिववंदना करून करणार आहोत. असे काम करत असाल तर इथून पुढे खपवून घेतले जाणार नाही. येथे आम्ही आता शिव वंदना करण्यासाठी आम्ही इथे एकत्र आलो आहोत. येथे हिंदू धर्मच चालेल, असे खासदार मेधा कुलकर्णी यांनी म्हटले आहे.

पतितपावन संघटनेच्या कार्यकर्त्यांनी आक्रमक होत शनिवार वाड्याच्या बाहेर घोषणाबाजी केली. 'शनिवारवाडा स्वराज्याचा, नाही कोणाच्या बापाचा', अशी घोषणाबाजी यावेळी कार्यकर्त्यांनी केली. आम्हाला नमाज पठन केल्याच्या ठिकाणी भगवा झेंडा लाऊ द्या, अशी मागणी संघटनेकडून करण्यात आली. आम्हाला भगवा झेंडा लाऊ देत नाही? असा संतप्त सवाल महिला कार्यकर्त्यांनी उपस्थित केला.

आमचे मार्गदर्शक, माजी मंत्री तथा अहरी विधानसभा क्षेत्राचे लोकप्रिय आमदार

मा. राजे डॉ. धर्मरावबाबा आत्राम साहेब

आपणास वाढदिवसाच्या मनःपूर्वक शुभेच्छा..!

श्रीनिवास गोडसेलवार **ऋषिकांत पापडकर**

लिलाधर भरडकर
 जिल्हाध्यक्ष, राष्ट्रवादी युवक काँग्रेस, गडचिरोली

अमोल कुलमेथे **प्रसाद पवार** **कुणाल विलेगलवार** **नेमाजी घोंगरे** **अविनाश कायरकर** **हिमांशु खरवडे** **सुरज श्रीरामे** **लंकेश सेलोटे** **अंकुश झरली**

अमरावती

पान 3

रामगाव येथील हत्या प्रकरणात 12 तासांत खुनाचा उलगडा

यवतमाळमधून केली आरोपीला अटक | दारूच्या नशेत क्षुल्लक वादातून केली होती मित्राची हत्या

महासागर | प्रतिनिधी

अमरावती, (दि. 19) – नांदगावपेट पोलीस ठाणे हद्दीतील रामगाव शेतशिवारात शनिवारी घडलेल्या खुनाच्या घटनेचा उलगडा अवघ्या 12 तासांत करून अमरावती शहर गुन्हे शाखेने आपल्या तपासकौशल्याचा ठसा उमटविला आहे. या प्रकरणात फारूख खान शमशेर खान उर्फ शाहरूख ब्लॅक (वय 32, रा. अकबर नगर, अमरावती) या आरोपीस यवतमाळ येथील भोसा रोडवरील सासरवाडीतून अटक करण्यात आली आहे.

शुक्रवारी रात्री सैयद शाहरूख सैयद फारूख (वय 34, रा. अकबर नगर) या युवकाची निर्दयीपणे हत्या करण्यात आली



होती. घटनेनंतर परिसरात तर्कवितर्काचा पूर उसळला होता. मात्र, गुन्हे शाखेच्या पथकाने गुप्त माहिती आणि तांत्रिक तपासाच्या आधारे आरोपीचा माग काढत यशस्वी सापळा रचला.

तपासात उघड झाले की, मृतक आणि आरोपी हे दोघेही एकमेकांचे



मोठे आव्हान होते.

तथापि, गुन्हे शाखेचे वरिष्ठ पोलीस निरीक्षक संदीप चव्हाण यांच्या नेतृत्वाखालील पथकाने यवतमाळपर्यंत शोधमोहीम राबवून आरोपीला जेरबंद केले. त्यानंतर आरोपीस पुढील तपासासाठी नांदगावपेट पोलीसांच्या ताब्यात देण्यात आले आहे. ही कारवाई

पोलीस आयुक्त अरविंद चावरिया, उपायुक्त गणेश शिंदे, उपायुक्त श्याम घुगे, उपायुक्त (मुख्यालय व गुन्हे) रमेश धुमाळ, तसेच सहाय्यक पोलीस आयुक्त शिवाजी बचाटे यांच्या मार्गदर्शनाखाली पार पडली.

कारवाईत सपोनि मनीष वाकोडे, सपोनि अनिकेत कासार (सायबर), सपोनि प्रियंका कोटावार (सायबर), तसेच पोलीस अंमलदार सुनिल लासूरकर, दीपक सुंदरकर, जहीर शेख, संग्राम भोजने, विकारा गुड्डे, सैयद नाझीम, राजीक रायलीवाले, रंजीत गावंडे, सागर ठाकरे, सुरज चव्हाण, प्रभात पोकळे, निखोल माहूरे (सायबर) आणि सुषमा आठवले (सायबर) यांनी महत्त्वाची भूमिका बजावली.

जिल्हा महिला लोकशाही दिन येत्या सोमवारी

अमरावती – जिल्हा महिला लोकशाही दिन सोमवार, दिनांक 27 ऑक्टोबर, 2025 रोजी (महिन्याच्या तिसऱ्या सोमवारी) सकाळी 11 वाजता जिल्हाधिकारी कार्यालयात आयोजित करण्यात आला आहे. तरी संबंधितांनी अहवालासह व्यक्तिशः उपस्थित राहण्याचे आवाहन जिल्हाधिकारी कार्यालयामार्फत करण्यात आले आहे.

दोन डीजे वाहनांवर 55 हजार 500 रुपयांचा दंड

शिरगाव कसबा

पोलिसांची धडक कारवाई

महासागर | प्रतिनिधी

अमरावती, (दि. 19) – ध्वनी प्रदूषण आणि वातूक्त नियमांचे उल्लंघन करणाऱ्यांवर शिरगाव कसबा पोलिसांनी कडक कारवाई केली आहे. परवानगीशिवाय डीजे सिस्टीम बसवून वाहन चालवणाऱ्यांवर पोलिसांनी तब्बल पंचावन्न हजार पाचशे रुपयांचा दंड ठोठावला आहे.

शिरगाव कसबा पोलिसांनी ध्वनी प्रदूषण आणि वाहतूक्त नियमांचे उल्लंघन केल्याबद्दल दोन डीजे वाहनांवर कारवाई केली. या दोन्ही वाहनांवर एकूण 55 हजार 500 रुपयांचा दंड ठोठावण्यात आला आहे. माहितीनुसार, एमपी 13/जीबी 2985 आणि एमएच 27/बीएक्स 7276 क्रमांकाची वाहने कर्जगाव गावातील एका मोकळ्या मैदानात पार्क केलेली आढळली. वाहनचालकाकडे त्या वाहनांचे मालकी हक्क किंवा वैध

कागदपत्रे नव्हती.

परिणामी, मोटार वाहन कायद्यांतर्गत दोन्ही वाहनांना पोलिसांनी तात्पुरते ताब्यात घेतले. यानंतर शिरगाव कसबा पोलिसांनी हे प्रकरण प्रादेशिक परिवहन अधिकार्याकडे पाठवले. चौकशीत असे स्पष्ट झाले की, दोन्ही वाहनांमध्ये परवानगीशिवाय डीजे सिस्टीम बसवण्यात आल्या होत्या. त्यामुळे आरटीओ अधिकारी गोटे यांनी अनुक्रमे 28 हजार आणि 27 हजार 500 रुपयांचा दंड ठोठावला.

भविष्यात परवानगीशिवाय डीजे सिस्टीम वापरणाऱ्या किंवा मॉडिफाइड वाहनांवर कठोर कायदेशीर कारवाई करण्यात येईल, असा इशारा पोलिस विभागाने दिला आहे. ही कारवाई पोलिस अधीक्षक विशाल आनंद, अतिरिक्त पोलिस अधीक्षक पंकज कुमावत, सहाय्यक पोलिस अधीक्षक (अचलपूर) डॉ. शुभम कुमार आणि गुन्हे शाखेचे निरीक्षक किरण वानखडे यांच्या मार्गदर्शनाखाली शिरगाव कसबा पोलिस पथकाने केली.

धारणी तालुक्यात अचानक पावसाची हजेरी

धारणी (दि. 19) – दिवाळीचा सण जवळ आला असतानाच निसर्गाने शेतकऱ्यांना पुन्हा एकदा पावसाचा तडाखा दिला. गेल्या दोन दिवसांपासून मेळघाट परिसरात सुरू असलेल्या मुसळधार पावसाने शेतकऱ्यांचे सर्व श्रम आणि स्वप्ने वाहून नेली. काढणीच्या उंबरठ्यावर असलेले सोयाबीन, तूर, मूग, हरभरा यांसारखी पिके उघड्यावर सुकवण्यासाठी ठेवलेली असतानाच धो-धो पाऊस कोसळला आणि सगळे पीक ओलेचिंब झाले.

शेतकरी आधीच पावसाच्या बेभरवशामुळे नुकसान सहन करत होते, त्यात या पावसाने तर उरलेसुरले दिवाळे काढले. काही पीक वाचविण्यासाठी शेतकऱ्यांची धावपळ

शेतकऱ्यांनी पिके सुकवण्यासाठी आटोकाट प्रयत्न करून ती दीडशे रुपयांच्या स्वस्त प्लास्टिकखाली झाकून ठेवली, पण निसर्गाच्या प्रकोपासमोर ती झाकणही तोकडी ठरली. वाऱ्याच्या झोताने प्लास्टिक उडून गेली, तर काही ठिकाणी पाण्याच्या लोटात संपूर्ण धान्यच वाहून गेले. दिवाळीच्या खर्चासाठी, मुलांच्या शिक्षणासाठी हेच पीक उभं ठेवलं होतं. आता सगळं गेलं. अश्रूंनी डोळे भरत शेतकरी बोलताना दिसत होते.

अनेक ठिकाणी शेतकरी रात्रभर आपल्या पिकांजवळ उभे राहून पावसापासून धान्य वाचवण्याचा प्रयत्न करत होते. काहींच्या शेतात चिखलात बुडालेली पिकं पाहून गावकरी सुद्धा भावूक झाले.

महापालिकेची प्रदर्शनी : छायाचित्र पडले, नियोजन कोसळले!

व्यवस्थापनाच्या अपयशामुळे कलाकारांचा नाराज



महासागर | प्रतिनिधी

अमरावती,(दि.19) – अमरावती महानगरपालिका व विधिमंत्र संस्थेच्या संयुक्त विद्यमाने आयोजित अमरावती फोटोग्राफी स्पर्धा 2025 शहरातील व्यावसायिक, हौशी व विद्यार्थी फोटोग्राफरांसाठी मोठ्या उत्साहात सुरू झाली, परंतु अयोजित व्यवस्थेमुळे कलाकारांमध्ये संतापाचा वातावरण निर्माण झाले आहे.

प्रदर्शनात लावलेले अनेक छायाचित्र जमिनीवर पडल्याने, या प्रदर्शनीचे नियोजनही कोसळल्याचे पहायला मिळाले. या प्रकारामुळे प्रदर्शनीमध्ये भाग घेणाऱ्यांसह इतर कलाकारांची नाराजी महापालिका प्रशासनाचे ओढवून घेतली आहे.

गणेशोत्सवातील अमरावती, शहर व सांस्कृतिक सौंदर्य, तसेच निसर्ग व वन्यजीव परिसर, असे या स्पर्धेत विषय होते. 15 ऑक्टोबर रोजी छायाचित्र स्पर्धेचे परीक्षण करण्यात आले, तर 16 ऑक्टोबरपासून 21 ऑक्टोबरपर्यंत सांस्कृतिक भवनातील कलादालन येथे प्रदर्शनी भरवण्यात आली. आर्ट गॅलरीसाठी बांबू व पांढऱ्या कपड्याच्या माध्यमातून छायाचित्रे लावली गेली, मात्र ते योग्य प्रकारे व्यवस्थापन न केल्यामुळे अनेक छायाचित्रे खाली पडली, ज्यामध्ये काही फ्रेम तुटल्या. चार दिवसांपर्यंत त्या छायाचित्र तसेच पडून राहिल्यामुळे कलाकारांची मेहनत व कलेचा अपमान झाल्याची भावना निर्माण झाली आहे. समाज माध्यमांवर हा प्रकार व्हायरल झाल्यानंतर



रसिकांची पाठ

वन्यजीव छायाचित्रणासाठी महिन्यांचा संघर्ष घालवला जातो, तरी कलाकारांच्या मेहनतीला योग्य सन्मान न मिळाल्याने संताप निर्माण झाला. तसेच स्पर्धेच्या निकालाची घोषणा 18 ऑक्टोबरपर्यंत झाली नाही, तर अंतिम प्रदर्शनी 21 ऑक्टोबर रोजी संपणार आहे. पहिला पुरस्कार 3000 रुपये, दुसरा 2000 रुपये आणि एकूण पाच पुरस्कार देण्यात आले आहेत, मात्र स्पर्धकांची कमतरता, व्यवस्थापनातील गडबड आणि विलंबामुळे रसिकांकडून अपेक्षित प्रतिसाद मिळला नाही.

समाज माध्यमांमधून निषेध

शहरातील फोटोग्राफर संघटनांनी स्पष्ट केले की, अमरावती महानगरपालिकेने योग्य नियोजन आणि मार्गदर्शन घेतले असते तर कलाकारांचा आदर राखला जाऊ शकला असता. छायाचित्रकारांमध्ये नाराजी व्यक्त होत असून, सोशल मीडियावर त्यांचा निषेध जोरात दिसून आला आहे. महानगरपालिकेच्या पुढील कारवाईवर शहरातील फोटोग्राफर आणि सामाजिक संस्था लक्ष ठेवून आहेत.

अमरावती महानगरपालिका व विधिमंत्र यांच्या संयुक्त विद्यमाने आयोजित छायाचित्र स्पर्धा व प्रदर्शनीत भाग घेण्याची संधी मिळाल्याबद्दल आनंद झाला. मात्र, स्पर्धेत पाठवलेल्या माझ्या छायाचित्रांची योग्य व्यवस्था करण्यात न आल्यामुळे मला खूप दुःख झाले. अनेक छायाचित्रे व्यवस्थित लावण्यात आली नाहीत, तर काही छायाचित्रे पडली आणि ती पुन्हा लावण्यात आले नाहीत.16 ऑक्टोबर रोजी स्पर्धेच्या उद्घाटनानंतरही फोटोग्राफी स्पर्धेचा निकाल अजून जाहीर केला गेला नाही. याशिवाय छायाचित्रांची योग्य काळजी न घेतल्यामुळे सहभागी कलाकारांचा मेहनत व कलेचा अपमान झाला आहे. येत्या वर्षी या स्पर्धेचा अनुभव पहिला असल्याने व्यवस्थापनातील चुका अपेक्षित आहेत, परंतु शहरातील फोटोग्राफी आणि व्हिडिओग्राफीच्या हितासाठी कार्य करणाऱ्या सामाजिक संस्थांचा सल्ला घेतला असता, तर अशा समस्यांना टक्का आले असते.

मीनाक्षी राजपूत, वन्यजीव छायाचित्रकार,अमरावती.

शहरातील छायाचित्रकार समुदाय आणि सामाजिक संस्था नाराज झाल्या. अनेक छायाचित्रकारांनी नगरपालिकेवर निषेध नोंदवला; तसेच विधिमंत्र संस्थेचा सहभागही योग्य अनुभवाशिवाय असल्याचे

सांगत निषेध व्यक्त केला. फोटोग्राफी आणि व्हिडिओग्राफीमध्ये अनुभवी सामाजिक संस्थांचा मार्गदर्शन न घेतल्यामुळे स्पर्धेतील अडचणी अधिक वाढल्या, असेही छायाचित्रकार म्हणतात.

बनावट नोट प्रकरणात आणखी दोघांना अटक

57 हजार रुपयांच्या बनावट नोटा जप्त ■आतापर्यंत पाच आरोपी पोलिसांच्या ताब्यात

महासागर | प्रतिनिधी

अमरावती,(दि.19) –

रहाटगाव परिसरात उघडकीस आलेल्या बनावट चलनी नोटांच्या प्रकरणात नांदगाव पेट पोलिसांनी रविवारी आणखी दोन संश्रधितांना अटक करून 57 हजार रुपयांच्या बनावट नोटा जप्त केल्या आहेत. आतापर्यंत या प्रकरणात पाच जणांना अटक करण्यात आली असून, या रकॅटचा मास्टरमाईंड अद्याप फरार आहे. पोलिसां कडून त्याचा शोध घेण्यासाठी वेगाने तपास सुरू आहे.

अटक करण्यात आलेले आरोपी आदित्य रामेकर (रा. समर्थवाडी, रहाटगाव) व यश सतीश बर्वे (रा. दत्तवाडी,

रहाटगाव) हे असून, आदित्य रामेकर याच्याकडून तब्बल 48 हजार रुपयांच्या, तर यश बर्वे याच्याकडून 9 हजार रुपयांच्या बनावट नोटा हस्तगत करण्यात आल्या आहेत. पोलिसांनी दोघांना ताब्यात घेऊन पुढील तपास सुरू केला आहे. यापूर्वी पोलिसांनी पाच आरोपींना अटक करून काही प्रमाणात बनावट चलनी नोटा जप्त केल्या होत्या. या सलग कारवायांमुळे रहाटगाव, परिसरातील बनावट नोटांच्या अवैध व्यवहारांवर पोलिसांनी मोठा आळा घातला आहे. प्राथमिक तपासात असे दिसून आले आहे की, या आरोपींनी बनावट नोटा

स्थानिक बाजारात आणि किरकोळ व्यवहारांमध्ये वापरून चलनात आणण्याचा प्रयत्न केला होता. बनावट नोटा बनाविणारांच्या धावे दणाणले असून, मोठे रकॅट समोर येण्याची दाट शक्यता वर्तविली जात आहे. सदर कारवाई पोलिस आयुक्त अरविंद चावरिया, पोलिस उपायुक्त गणेश शिंदे, तसेच सपोआ कैलास पुंडकर (फेजरपुरा विभाग) यांच्या मार्गदर्शनाखाली वपोनि दिनेश दहातोडे यांच्या नेतृत्वात पोहेर्को राजाभाऊ राऊत, पोर्को राजीक खान, पोर्को निलेश साविकार, पोर्को राजा सय्यद, पो.कॉ.वैभव तिखीले आणि पोर्को अमित ढोले या पथकाने केली आहे.

या प्रकरणातील मुख्य सूत्रधाराचा शोध सुरू असून बनावट नोटा नेमक्या कोठे आणि कशा पद्धतीने तयार केल्या जातात, याचा सखोल तपास सुरू आहे. प्राथमिक चौकशीतून असे संकेत मिळाले आहेत की, या मागे एक संगठित टोळी कार्यरत आहे. लवकरच या रकॅटचा मास्टरमाईंड हाती लागेल.पोलिस या प्रकरणी गंभीरतेने कारवाई करीत असून हे संपूर्ण रकॅट लवकरच जेरबंद असेल.

दिनेश दहातोडे,
वरिष्ठ पोलिस निरीक्षक,
पोलिस स्टेशन नांदगाव पेठ.

डिजिटल युगातही खतावण्यांची चलती

महालक्ष्मी पूजनात मान : पारंपरिक श्रद्धा आणि आधुनिकतेचा सुंदर संगम



महासागर | प्रतिनिधी


पथोर्ट,(दि.19)–डिजिटल पेमेंट्स, ऑनलाइन बुककिपिंग आणि मोबाईल ॲप्सच्या वाढत्या वापरामुळे व्यवहार पूर्णतः ‘पेपरलेस’ होत चालले आहेत. तरीदेखील महालक्ष्मी पूजनाच्या पार्श्वभूमीवर खतावणी आणि रोजमेळ वह्यांची मागणी आजही तितकीच टिकून आहे. व्यापारी वर्गासाठी ही फक्त हिशेबांची वही नसून परंपरेचे प्रतीक आणि वर्षभराच्या श्रमांचे साक्षीदार मानली जातात.

दिवाळी जवळ येताच शहरातील बाजारपेठा उजळून निघाल्या असून, व्यापारी नवीन रोजमेळ व खतावणी खरेदीसाठी बाजारात मोठ्या संख्येने परिसरात गर्दी करताना दिसत आहेत. शुभ-लाभ, ओम श्रीगणेशाय नमः आणि महालक्ष्मीच्या छायाचित्रांनी सजलेल्या सुवर्णाक्षरी वह्या ग्राहकांचे विशेष आकर्षण बनल्या आहेत. महालक्ष्मी पूजनासाठी अशा वह्या विशिष्ट शुभमुहूर्तावरच खरेदी केल्या जातात, अशी प्रथा आजही श्रद्धेने पाळली जाते. व्यापारी वर्ग दैनंदिन जमाखर्च आणि ग्राहकांचे देणी-घेणी खतावण्या तसेच

विविध प्रकारात उपलब्ध

या वह्या ‘एप्रिल ते मार्च’ आणि ‘दिवाळी ते दिवाळी’ या दोन प्रकारांत उपलब्ध असून, लेटर साइजपासून फुल साइजपर्यंत त्यांची किंमत 150 ते 400 रुपयांदरम्यान असते. तर खतावणी कायरप्रमाणे सुमारे 60 रुपयांपासून पुढे मिळते. या वह्या व्यापार्यांच्या उत्पन्न, मेहनत आणि आर्थिक प्रवासाचा दस्तऐवज असल्याची भावना त्यांच्यात दिसते. लक्ष्मीपूजनाच्या दिवशी देवासमोर वही ठेवून ‘शुभ-लाभ’ लिहिण्याचा विधी नव्या आर्थिक वर्षाची मंगल सुरुवात मानली जाते. त्यामुळे आधुनिक डिजिटल युगातही पारंपरिक खतावण्या आणि रोजमेळ वह्यांवरील श्रद्धेचा दीप आजही समान तेजाने प्रज्वलित आहे.

रोजमेळमधून नोंदवतो. काहीजण डिजिटल माध्यमातून व्यवहार केल्यावरही खात्रीसाठी वहीत आकडे लिहितात. डिजिटल हिशेब ताल्लुता, पण हाताने लिहिलेला आकडा भावनिक आणि जपण्यासारखा असतो, असे स्थानिक व्यावसायिक सांगतात.



फटाक्यांमुळे होणारे प्रदूषण : आनंदी क्षणातून निसर्गविनाश

भारतीय समाज हा सण-उत्सवप्रिय समाज म्हणून जगात ओळखला जातो. आपल्या संस्कृतीतील प्रत्येक सण हा आनंद, ऐक्य, परंपरा आणि श्रद्धेचे प्रतीक असतो. पण आधुनिक काळात या सणांच्या साजरीकरणात अनेक नव्या प्रथा समाविष्ट झाल्या आहेत, ज्यामुळे निसर्गाच्या आरोग्यावर आणि मानवी जीवनावर गंभीर परिणाम होत आहेत.

त्यातीलच एक म्हणजे फटाक्यांचा अतिरेकी वापर, ज्यामुळे निर्माण होणारे ध्वनी आणि वायू प्रदूषण आज आपल्या समाजासाठी चिंतेचा विषय बनला आहे. दिवाळी, नातळ, नवीन वर्ष, लक्ष्मीपूजे, क्रिकेटमधील विजय किंवा राजकीय कार्यक्रम अशाप्रकारचा कोणताही प्रसंग असो, फटाक्यांच्या आवाजाशिवाय तो अपूर्ण वाटतो. परंतु या काही क्षणांच्या आनंदामागे दडलेले प्रदूषणाचे सत्य आपण वारंवार विसरतो.

फटाक्यांचे उत्पादन हे रासायनिक पदार्थांच्या जटिल मिश्रणावर आधारित असते. पोटॅशियम नायट्रेट, सल्फर, कोळशाची भुकटी, बॅरियम, मॅग्नेशियम, लीड, आर्सेनिक, अँटिमोनियम,

स्ट्रॉन्शियम यांसारख्या अनेक धातू आणि रासायनिक घटकांचा वापर त्यात केला जातो. हे पदार्थ जळताना हवेमध्ये नायट्रोजन ऑक्साइड, सल्फर डायऑक्साइड, कार्बन डायऑक्साइड, कार्बन मोनोऑक्साइड आणि सूक्ष्म धूलिकण सोडतात.

या प्रदूषक वायूमुळे वातावरणातील हवा विषारी बनते. विशेषतः PM2.5 आणि PM10 या सूक्ष्मकणांचे प्रमाण नसलेल्या, ज्यामुळे श्वसनाचे आजार, दमा, ब्रॉन्कायटिस, फुफ्फुसांचे संक्रमण आणि हृदयविकारांची जोखीम वाढते.

प्रदूषण नियंत्रण मंडळाच्या अहवालानुसार, भारतातील प्रमुख शहरांमध्ये दिवाळीनंतर हवेमधील प्रदूषणाची पातळी नेहमीपेक्षा चार ते पाच पट वाढते. दिल्ली, मुंबई, पुणे, नाशिक, नागपूर यांसारख्या शहरांमध्ये दिवाळीच्या रात्रीनंतर PM2.5 च्या प्रमाणात अत्यंत झपाट्याने वाढ होते.

दिल्लीमध्ये तर AQI (Air Quality Index) गंभीर या श्रेणीत म्हणजे ४००-५०० पर्यंत पोहोचतो. ही परिस्थिती श्वसनास त्रास देणारी आणि जीवघेणी

ठरू शकते. हवेमध्ये सल्फर डायऑक्साइड व नायट्रोजन ऑक्साइडचे प्रमाण वाढल्यामुळे डोळ्यांत जळजळ, घसा खवखवणे, डोकेदुखी, थकवा आणि श्वास घेण्यास त्रास अशी लक्षणे सामान्यपणे दिसून येतात.

फटाक्यांच्या दहनामुळे केवळ वायू प्रदूषणच नाही, तर ध्वनी प्रदूषणही प्रचंड प्रमाणात वाढते. साधारण मानवी कानाला सुरक्षित ध्वनीमर्यादा ७५ डेसिबेल इतकी असते, परंतु फटाक्यांच्या स्फोटोवेळी आवाजाची तीव्रता १२० ते १५० डेसिबेलपर्यंत पोहोचते.

अशा तीव्र आवाजांमुळे कानांतील श्रवणशक्तीवर परिणाम होतो, झोपेच्या गुणवत्तेत घट येते, रक्तदाब वाढतो आणि मानसिक ताण निर्माण होतो. वृद्ध व्यक्ती, लहान मुले आणि रुग्ण यांच्यासाठी हा आवाज विशेषतः त्रासदायक असतो.

पक्षी, प्राणी यांनाही ध्वनी प्रदूषणाचा मोठा फटका बसतो. अनेक पक्षी दिशाभूल

मुलांच्या आणि तरुणांच्या हातांना, चेहऱ्यांना व डोळ्यांना गंभीर दुखापती होतात. अनेकांना आयुष्यभरासाठी अपंगत्व येते. या दुर्घटनांमुळे रुग्णालयांवरील भार वाढतो आणि कुटुंबावर मानसिक व आर्थिक ओझे येते.

प्रदूषणामुळे वाढणाऱ्या आजारामुळे आरोग्यखर्च वाढतो, कामकाजातील उत्पादकता कमी होते आणि देशाच्या अर्थव्यवस्थेवरही त्याचा नकारात्मक परिणाम होतो.

भारतामध्ये वायू प्रदूषण प्रतिबंधक कायदा, १९८१, ह्याप्रमाणे सारक्षेत्र संरक्षण कायदा, १९८६ आणि ध्वनी प्रदूषण नियंत्रण नियम, २००० यांद्वारे फटाक्यांच्या वापरावर नियंत्रण ठेवण्याचे प्रयत्न केले गेले आहेत.

सर्वोच्च न्यायालयानेही दिवाळीच्या काळात केवळ ग्रीन फटाके वापरण्याची शिफारस केली आहे. हे ग्रीन फटाके पारंपरिक फटाक्यांपेक्षा सुमारे ३० टक्के कमी प्रदूषण निर्माण करतात. तसेच रात्री १० नंतर फटाके फोडण्यास बंदी घालण्यात आली आहे. तथापि, या

हवा हे आता लवझरीसारखे झाले आहे. अशा वेळी काही क्षणांचा आनंद मिळवण्यासाठी आपण आपल्या भविष्याच्या श्वासावर संकट आणू शकत नाही. प्रत्येक नागरिकाने प्रदूषणमुक्त सण साजरा करण्याचा संकल्प केल्यास ही समस्या निश्चित कमी होईल.

फटाक्यांचा आवाज काही क्षणासाठी आकाश उजळवतो, पण त्याच धुराने आपल्या जीवनाचा प्रकाश मंदावतो. निसर्गाचा आवाज ऐका तो आपल्याला सांगतो की आनंद करा, पण जबाबदारीने. सण साजरा करा, पण प्रदूषण नको. प्रकाश पसरवा, पण निसर्गाच्या श्वासाच्या किंमतीवर नाही.

खरी दिवाळी, खरा आनंद, खरा प्रकाश तोच जो निसर्ग, समाज आणि मानव यांच्या समन्वयातून जन्मतो. चला, या सणसुदीला आपण सर्वांनी मिळून ठरवूया की फटाके नाही, फुलझड्याऐवजी फुलांची सजावट, धूर नाही तर स्वच्छ हवा, आवाज नाही तर आनंदाचा गजर. कारण सणाचा खरा अर्थ आहे प्रकाशाचा उत्सव आणि तो प्रकाश पर्यावरणपूरक, स्वच्छ आणि शाश्वत असेल, तेव्हाच तो खऱ्या अर्थाने उज्ज्वल ठरेल.

पर्यावरणीय संकटांचा काळ आहे. पृथ्वीचे तापमान वाढत आहे, पजन्यमानात अनिश्चितता वाढली आहे, आणि शुद्ध

देशातील नद्या स्थानिक नागरिकांच्या जीवनात महत्वाची भूमिका बजावत असतात.सिंचन, पिण्यायोग्य पाणी, कमी किमतीची वाहतूक व्यवस्था हे सर्व नदी प्रणालीद्वारे प्रदान केले जाते असते.

नद्या देशभरातील लोकांसाठी मोठ्या संख्येने उपजीविका देतात. म्हणून भारतातील सर्व प्रमुख शहरे ही नदीकाठच्या आसपास वसलेली आहेत. नद्यांचे महत्त्व अनन्य साधारण आहे. नद्या या केवळ उपभोग्यच नसून संस्कृतीशी नाते निर्माण करणाऱ्या आहेत. नद्या कोणत्याही परिसंस्थेच्या आधारस्तंभ असतात. आजमितीला जवळपास प्रत्येक देशातील नद्यांना मोठ्या धोक्यांना सामना करावा लागत आहे.

देशभरातील नद्यांतील वाढत्या प्रदूषणाच्या नियंत्रणासाठी देशात केंद्रीय प्रदूषण नियंत्रण मंडळ नॅशनल वॉटर क्वालिटी मॉनिटरिंग प्रोग्राम राबवत असते. या प्रोग्राम अंतर्गत नद्यांच्या पाण्याचे नमुने गोळा करतात. फिजिओ केमिकल, बॅक्टेरिओलॉजिकल मेटल्स आणि पेस्टिसाइड च्या मापदंडांच्या आधारे नदीच्या पाण्याचे प्रदूषण ठरवतात. यात प्रामुख्याने नदीच्या पाण्याचे ऑक्सीजन चे प्रमाण किती आहे, यावर पाण्याचे प्रदूषण ठरविले जाते. धोकादायक प्रदूषण,अत्याधिक प्रदूषण, मध्यम प्रदूषण, सर्वसाधारण प्रदूषण आणि साधारण प्रदूषण असे पाच प्राधान्यक्रम ठरवले जातात. अलीकडेच केंद्रीय प्रदूषण नियंत्रण मंडळाने देशभरातील नदी प्रदूषणाबाबत अहवाल प्रसिद्ध केला.

गतवर्षीच्या तुलनेत देशातील नदी प्रदूषणात किंचित घट झाली आहे. परंतु याच

प्रदूषित नद्यांच्या श्रेणीत महाराष्ट्र अव्वल



अहवालानुसार, महाराष्ट्रातील ५४ नद्या ह्या सर्वाधिक प्रदूषित श्रेणीत आढळून आल्या आहेत. म्हणजेच देशातील एकूण प्रदूषित नद्यांच्या प्रमाणात महाराष्ट्रातील नद्यांचे प्रमाण हे तीस टक्के एवढे आहे. एकंदरीत महाराष्ट्रासाठी हे चिंतेची बाब आहे. सर्वाधिक प्रदूषित नद्यांमध्ये सातारा जिल्ह्यातील आहे. सर्वसाधारण प्रदूषित नद्यांमध्ये कोयना, कृष्णा, वेण्णा, तर कुरमोडी, पंचगंगा ह्या नद्यांचा समावेश साधारण प्रदूषित नद्यांमध्ये होतो.

पृथ्वीवरील वाढत्या लोकसंख्येचे दुष्परिणामाने पर्यावरणीय संतुलन बिघडत आहे. नैसर्गिक साधन संपत्तीत अक्षय्य व अमर्याद मानवी हस्तक्षेप

वाढल्यामुळे पर्यावरणीय संस्था प्रदूषित होत आहे. नद्यांचे प्रदूषण हे त्याचे ठळक उदाहरण होय. जिथे नद्यांना माता म्हणून संबोधले जाते तेथीलच नद्या ह्या मानवाच्या हलगर्जी पणामुळे आज गटारगंगा होत असताना दिसतात. प्रत्यक्ष व प्रत्यक्ष मार्गाने होणाऱ्या नदीचे प्रदूषण रोखणे आव्हान आहे. करिता आपल्या सर्वांची इच्छाशक्ती असली पाहिजे. जणू हे काळाची गरज आहे. याचे भान अत्यावश्यक ठरते.

आज देशातील सर्व राज्य नदी संवर्धन योजना राबवत असतील,त्याकरिता हजारो कोटींची तरतूद केली जाते. मात्र ती योजना कागदावरच राहते. प्रत्यक्ष अंमलबजावणी झाली असती तर नद्यांचे चित्र काहीसे वेगळे बघायला मिळाले असते.वेळेवेळी प्रसिद्ध होणाऱ्या अहवालातून हे स्पष्ट होते की, देशातील नद्या मरणासन्न अवस्थेत आहेत.

आज सामान्य नागरिकाला नद्यांची दुर्दशा सहजपणे सांगता येते, अनुभवता सुद्धा येते. काही स्वयंसेवी संस्था नदी संवर्धनासाठी पुढे येत आहे, जनजागृती वाढत आहे. बहुतांश ठिकाणी नागरिकांचे सहकार्यही मिळत आहे.

आज नद्यांचे रूपडे पालटण्यासाठी राज्यकर्त्यांनी आणि प्रशासनाने कमालीची इच्छाशक्ती दाखवावी लागणार आहे. नद्यांचे प्रदूषण रोखण्यासाठी व नदी संवर्धनात वेगळे अडथळे रोखण्यासाठी राज्यकर्त्यांना कायदेशीर कठोर निर्णय घ्यावे लागतील. तरच नद्यांचे अस्तित्व अबाधित राहील आणि नद्या निर्मळ ठेवण्यास मदत मिळेल.

■ ■ ■

गो ग्रीन नावाखाली आपण ५-१० झाडे किंवा फार तर २० झाडे लावली असतील. पण एका व्यक्तीने, एकट्याने एक कोटी पेक्षा जास्त झाडे लावली आहेत. कोण आहे ही व्यक्ती?

एक चांगला शिकला सवरलेला माणूस, निसर्गाच्या रक्षणाचा ध्यास घेतलेला माणूस, निसर्गाचे महत्त्व कळलेला माणूस. पण सर्वज्ञात नसलेला अत्यंत साधा माणूस.सायकलवर फेरी मारायची, त्यामुळे कसलाही खर्च नाही. बिया देण्याचं काम झाडेच करतात. फक्त साठवायच्या आणि वेळ मिळाला की पेरून यायच्या.

हे मोठे काम ह्या व्यक्तीने हाती घेतलं पण कुठेही बोभाटा न करता.गावातल्या काही लोकांना ह्या माणसाच्या वेड्या छंदाची माहिती होती. काही लोक वेडा माणूस म्हणायचे, उगाच वेळ वाया घालवतोय म्हणायचे. पण ह्याचे काम चालूच. ध्यासच घेतला होता जणू..! या अवलीयाचं नाव आहे दरीपल्ली रामय्या. तेलगणा राज्यातल्या खंमम जिल्ह्यातला हा रहिवासी. फक्त त्याच्याच गावातल्या लोकांना त्याची ही करावत माहिती आहे. म्हणून काही लोक त्याला चेतला रामय्या असे संबोधतात. चेडू म्हणजे झाड. (तेलगु भाषेत) म्हणून हा झाडं वाला रामय्या झाला. आता सगळे त्याला ह्याच नावानं ओळखतात.

हा रामय्या नुसत्या बिया पेरत नाही तर, त्या बियांची रोपंही तयार करतो. त्याने त्याच्या विभागाच्या नगर सेवकाला झाडांचे महत्त्व पटवून दिले. त्या नगरसेवकाच्या मदतीने रामय्याने खंमम जिल्ह्यातील एक कॅनॉल निवडला. चार किलोमीटरच्या परिसरात कॅनॉलच्या दोन्ही बाजूने अनेक वृक्षांची

एक कोटी झाडे लावणाऱ्या हिरोची कहाणी!



उभारणी केली. रामय्या नुसती झाडे लावून थांबत नाही तर, त्या झाडांची वाढ होईपर्यंत त्यांची काळजी स्वतः सायकलवर फिरून घेते. एखाद्या लहान मुलाला वाढवावं तसं त्या रोपंना वाढवतो. मोठी झालेली झाडे काही दिवसांत मोठे वृक्षही होतील.

कोण कोणत्या प्रकारचे आहेत हे वृक्ष? रामय्यांनी लावलेल्या झाडांत अंशूच प्रकारचे वृक्ष आहेत. बेल, पिंपळ, कंदब, कडुनिंब, चंदन, रक्त चंदन असे मोठे मोठे वृक्ष रामय्याने लावलेत. त्याचे गाव सगळीकडे हिरवे गार झाले आहे, तेही त्याच्या एकट्याच्या ध्यासातून.

ह्या कामात रामय्यांच्या पत्नीने खूप मदत केली आहे. टिक वृक्षाचं जे बी असतं, ते कट्टीन कवचाच्या आतमध्ये असते आणि ते फोडून ते बी बाहेर काढावे लागते. एकट्या रामय्याने ते फोडण्याचा प्रयत्न केला पण ते बी मिळवायला वेळ बराच खर्च व्हायला लागला. पण ह्या कवच फोडण्याच्या कामात रामय्यांच्या

पत्नीने खूप मदत केली आणि ते काम हलके झाले. कशी? तीही एक गंमत आहे.

रामय्यांची बायको बसून चुलीपुढे स्वयंपाक करायची. त्याला एक कल्पना सूचली. त्याने एका पोत्यात ह्या कवच असलेल्या बिया भरल्या आणि ते आसन तिला बसालेला दिले. रोज रोज त्यावर बसून कवच फुटले आणि बिया मिळाल्या! सगळ्यांना प्रश्न पडतो की, रामय्याला या कामातून काय मिळतंय?

रामय्या म्हणतो मला यातून शांती आणि समाधान मिळते म्हणून मी हे करतो. वृक्ष रक्षती रक्षितः म्हणजे वृक्ष त्याचे रक्षण करणाऱ्याचे रक्षण करतात असे स्लोगन त्याने तयार केले आहे.

एवढे करून रामय्या शांत बसत नाही तर, त्याने जिल्ह्यातल्या लायब्ररीतून अनेक वृक्ष लागवडीची माहिती देणारी पुस्तके मिळवली. शास्त्रीय पद्धतीने लागवड कशी करायची ह्याचीही माहिती मिळवली. आता त्यापद्धतीने रोपे तयार करून त्याचे वाटप तो करतो आहे. एवढं करूनही तो थांबत नाही तर त्याने तेलगु भाषेतली काही स्लोगन तयार केली आहेत. ती तो गावातल्या भिंतीवर जनजागृतीसाठी छान रंगानी रंगवतोय.

याशिवाय तो जुन्या गाड्यांच्या क्लचप्लेट्स आणून पत्र्याचे तुकडे हिरव्या रंगाने रंगवतो. झाडे लावा झाडे जगवा, निसर्गाशी नाते जोडा त्यावर असे स्लोगन लिहून जन जागृती करतो आहे. एकदा त्यांच्याच सायकलवरून पडून त्यांचा अपघात झाला. त्यांच्या पायाला जबर मार लागला.पायाचं हाड मोडलं आणि काही महिने त्यांचे बाहेर जाणे बंद झाले. पण त्यांचे काम थांबले नाही.

(उर्वरीत भाग पुढील अंकी)

■ ■ ■

खरा प्रकाशोत्सव : फटाके नाही, दिव्यांचा प्रकाश...

अज्ञानाच्या अंधःकारातून ज्ञानाच्या प्रकाशाकडे नेणारा सण म्हणजे दिवाळी! प्रभू श्रीरामांनी रावणाचा पराभव करून चौदा वर्षांच्या वनवासानंतर अयोध्येला परतल्याचा आनंद म्हणून दिवाळी साजरी केली जाते, असे रामायणात सांगितले आहे. दिवाळी म्हणजे प्रकाशाचा उत्सव! दिवे लावून, आनंदाने हा सण साजरा करणे हीच खरी परंपरा आहे.

परंतु आजकाल फटाके फोडल्याशिवाय दिवाळी साजरी होत नाही, असे चित्र दिसते. खरे पाहता, फटाके फोडून सण साजरा करण्याला कोणताही शारीरिक अथवा धार्मिक आधार नाही. कानठळ्या बसवणाऱ्या फटाक्यांमुळे आजारी व्यक्ती, वृद्ध आणि नवजात बालके यांना प्रचंड त्रास होतो.

ध्वनीप्रदूषणामुळे डोकेदुखी, रक्तदाब, हृदयविकार यांसारखे विकार वाढतात. फटाक्यांमुळे वातावरणात पसरलेला विषारी धूर आरोग्यास घातक ठरतो. अशा परिस्थितीत फटाके फोडणे कितपत योग्य आहे, हा प्रश्न प्रत्येकाने स्वतःला विचारायला हवा.

याहूनही दुर्दैवी बाब म्हणजे, आज बाजारात श्री लक्ष्मी, श्रीकृष्ण, श्रीविष्णू अशा देवतांची तसेच नेताजी सुभाषचंद्र बोस, लोकमान्य टिळक इत्यादी

महान व्यक्तींची चित्रे असलेले फटाके विकले जातात. हे फटाके फोडल्यानंतर त्या चित्रांचे तुकडे रस्त्यावर, नाल्यात किंवा कचऱ्यात पडलेले दिसतात. यामुळे देवतांचा घोर अनारद आणि महापुरुषांचा अपमान होतो.

लक्ष्मीपूजाच्या दिवशी आपण श्री लक्ष्मीची कृपा मिळवण्यासाठी तिची पूजा करतो, आणि त्याच दिवशी तिचे चित्र असलेले फटाके फोडून तिचाच अनारद करतो. हा किती विरोधाभास आहे! देवतांची चित्रे असलेले फटाके फोडल्यास आपल्यावर देवतेची कृपा होईल कि अवकृपा? देवतांचा अनारद करणे, हे पापच आहे आणि हे पाप आपण प्रतिवर्षी करत असतो.

दरवर्षी देशभरात फटाक्यांवर अब्जावधी रुपयांचा अपव्यय केला जातो, पण त्यातून केवळ प्रदूषण आणि आरोग्याचे नुकसानच होते. त्यामुळे आता बदल घडवण्याची वेळ आली आहे. दिवाळीचा खरा अर्थ म्हणजे अंधारावर प्रकाशाचा विजय! या वर्षी आपण फटाक्यांऐवजी दिव्यांच्या प्रकाशाने दिवाळी साजरी करू या. तेव्हाच दिवाळीचा खरा प्रकाशोत्सव साकार होईल!

■ सौ. प्रिया बागडदेव छिंदवाडा.

प्रदूषणकारी फटाके !

वाढते प्रदूषण आणि हवामानातील बदल लक्षात घेऊन मुंबई उच्च न्यायालयाने यंदा केवळ हरित फटाके फोडण्यास अनुमती दिली आहे. असे असले तरी मोठ्या आवाजाचे आणि धुराचे प्रदूषणकारी फटाके दिवाळीच्या आधीपासून सर्रासपणे विकले जात आहेत. फटाके फोडण्यासाठी न्यायालयाने प्रतिवर्षाप्रमाणे याही वेळेस वेळेची मर्यादा आखून दिली आहे, मात्र ती कुठेच पाळली जात नाही हेही तितकेच खरे आहे. मुंबईसारख्या सर्वाधिक प्रदूषित शहरात दिवाळीच्या काळात रात्री १२ वाजल्यानंतरही फटाके फोडले जातात. याकडे पोलीस प्रशासनही कोणाची तक्रार येईपर्यंत सोयीस्करपणे कानाडोळ करत.

मुंबईतील पोलीस वसाहीतमध्ये सुद्धा रात्री उशिरापर्यंत फटाके फोडले जातात. त्यामुळे न्यायालयाच्या या आदेशाला प्रशासन किती गांभीर्याने घेते हेही हे लक्षात घेते. फटाक्यांच्या आवाजाच्या मर्यादेबाबतही दरवर्षी नियम घातले जातात मात्र दिवाळी ही मर्यादाही सर्वत्र बिनादिकतपणे ओलांडली जाते. दिवाळीच्या काळात शहरात सर्वच ठिकाणी मोठ्या प्रमाणे फटाके फोडले जात असल्याने प्रशासन तरी कुठे कुठे लक्ष देणार ? फटाक्यांमुळे प्रदूषणात वाढ होऊन केवळ माणसाच्याच नव्हे तर पक्षी आणि प्राण्यांच्या आरोग्याचीही अपरिमित हानी होते. फटाके फोडणे म्हणजे केवळ धनाचाच अपव्यय नव्हे, तर फटाक्यांमुळे दरवर्षी मोठ्या प्रमाणात जैविक आणि वित्तीय हानी होत असते. क्षणिक सुखावृत्तिरिक्त कोणतेही लाभ नसणारी फटाके फोडण्याची प्रथा ही मुळात भारतीय संस्कृतीचाच भाग नाही. दिवाळी आणि फटाके फोडणे यांचा तर तिवळमात्र संबंध नाही. मग या विषवल्लीच्या छोट्या छोट्या कांड्या छोट्यात वेळ घालवण्यापेक्षा प्रदूषणकारी फटाक्यांवर बंदी आणून मुळवरच का घाव घातला जात नाही ?

■ सौ. मोक्षदा घाणेकर, काळाचौकी, मुंबई.

खऱ्या लोकप्रतिनिधीचा चेहरा : जनतेच्या अश्रूंमध्ये दिसणारा आरसा!

लोकशाही ही जनतेच्या विश्वासावर उभी असते. जनतेचा प्रतिनिधी म्हणजेच लोकप्रतिनिधी हा त्या विश्वासाचा आधारस्तंभ असतो. पण आज प्रश्न असा उभा आहे की, आपण निवडून दिलेला लोकप्रतिनिधी खरोखर जनतेचा आहे का, की फक्त सत्तेचा?

खऱ्या अर्थाने लोकप्रतिनिधी म्हणजे तो जो आपल्या मतदारसंघातील माणसांचे दुःख स्वतःचे दुःख मानतो, त्यांचा आवाज विधानसभेत किंवा संसदेत बुलंद करतो, आणि जनतेच्या डोळ्यांत आशेची ज्योत पेटवतो. लोकप्रतिनिधी हा केवळ निवडणुकीच्या काळात न दिसता, संकटाच्या क्षणी जनतेसोबत उभा राहतो, त्यांच्यासाठी लढतो, त्याग करतो. आजचे चित्र मात्र काळजाला चटका लावणारे आहे. निवडणूक संपली की जनता विसरली जाते. त्यांचे प्रश्न, त्यांचे अश्रू, त्यांचे

हक्क यांची दखल घेतली जात नाही व जनतेचा आवाज दाबला जातो. सत्तेची आसक्तीमुळे काही लोकप्रतिनिधींचा खरा चेहरा सत्तेकडे झुकला दिसतो. तेथे जनतेचे नाही, तर खुर्चीचे राजकारण चालते. भ्रष्टाचार व स्वाध्यायमुळे जनतेचे पैसे विकासासाठी खर्च होण्याऐवजी स्वतःच्या संपत्तीसाठी वापरले जातात. जनता अंधारात राहते, पण नेत्यांचे बंगले उजळून निघतात. संवेदनाहीनतामुळे शेतकरी आत्महत्या करतो, कामगार उपाशी राहतो, महिला अत्याचारांना बळी पडते, तरुण बेरोजगार होतो पण लोकप्रतिनिधींच्या डोळ्यांत पाणी दिसत नाही.

खऱ्या लोकप्रतिनिधीचा चेहरा, खरा लोकप्रतिनिधी म्हणजे जो संकटात जनतेला

सेवेला महत्त्व देतो. असा लोकप्रतिनिधी दुर्मिळ झाला आहे. पण जेव्हा कुणी खरा नेता उभा राहतो, तेव्हा जनतेच्या डोळ्यांतून आनंदशु वाहतात, कारण त्यांना वाटते हो, हाच आमचा खरा प्रतिनिधी आहे.

आजची लोकशाही केवळ निवडणुकीपुरती सीमित राहिली आहे. निवडून आलेल्या प्रतिनिधींनी लोकांशी असलेली आत्मिक नाळ विसरली आहे. हा चेहरा बदलायला हवा. अन्यथा लोकशाही ही फक्त कागदावरील

व्यवस्था राहील, जनतेच्या हृदयातील श्रद्धा नाही.

लोकप्रतिनिधी हे पद नाही, ती जबाबदारी आहे. ते गौरव नाही, तर सेवा आहे. त्यात खोटेपणा असेल तर लोकशाही मरेल; पण जर त्यात प्रामाणिकपणा, त्याग आणि संवेदनशीलता असेल तर लोकशाही जिवंत राहील.

आज जनतेला हवेत बाषण करणारे नेते नव्हते, तर त्यांच्या डोळ्यांत डोळे घालून, त्यांच्या हातात हात घालून चालणारे खरे लोकप्रतिनिधी. खरा लोकप्रतिनिधी हा केवळ चेहरा नसतो, तो म्हणजे जनतेच्या स्वप्नांचा, आशांचा आणि विश्वासाचा आरसा आणि त्या आरशात जर जनता स्वतःला पाहते, तेव्हाच तो नेता खरा ठरतो.

■ ■ ■



दिवाली सणाचा उत्साह ओसंडून वाहतो आहे. विविध वस्तूंच्या खरेदीसोबतच प्रत्येकजण खरेदी करतात ती मिठाईची. जवळपास सर्वच मिठाईवर फॉइल पेपर लावलेला असतो. त्यामुळे मिठाई आकर्षकही दिसते. मिठाईना शाही आणि चमकदार स्वरूप येते, त्या लवझरी हेस्टवरसूसारख्या दिसतात. पण अनेकदा प्रश्न पडतो की हा चांदीचा फॉइल शाकाहारी असतो का? अशा बऱ्याच प्रश्ना आहेत की या चांदीच्या वर्कमध्ये प्राण्यांची चरबी असते. त्यामुळे हे चांदीचे वर्क खाण्यायोग्य असतात का? यामुळे बरेच लोक चांदीच्या फॉइल असलेल्या मिठाई टाळतात.

चांदीचे वर्क हे अतिशय पातळ चांदीचे फॉइल असते. ज्याची जाडी फक्त ०.२ ते ०.८ मायक्रोमीटर असते. ते खाण्यायोग्य असते, पण त्याला विशिष्ट अशी चव नसते. पूर्वीपासून वर्क बनवण्याची पद्धत अशी होती की बैल, म्हैस, मेंढी किंवा बकरीसारख्या प्राण्यांच्या आतड्यांमध्ये किंवा कातडीमध्ये चांदीचा पातळ पत्रा ठेवला जात असे आणि नंतर तो हातोड्याने मारला जात असे.

२०१६ मध्ये, भारतीय अन्न सुरक्षा आणि मानक प्राधिकरणाने प्राण्यांच्या अवयवांपासून जसे की आतडे किंवा चामडे यांचा चांदीचे वर्क बनवण्यासाठी वापर करण्यावर पूर्णपणे बंदी घातली. शिवाय ते आरोग्यासाठी देखील हानिकारक होते.

दिवालीसारख्या सणामध्ये तर याकडे नक्कीच लक्ष दिलं पाहिजे. सण आणि लोकांच्या भावना दोन्ही महत्त्वाच्या गोष्टी असतात. परंतु, आजकाल प्राण्यांची चरबी असलेले वर्क लावत नाही.

दिल्ली सरकारने ते लागू केले, परंतु २०१८ मध्ये, काही उत्पादकांच्या अपिलानंतर दिल्ली उच्च न्यायालयाने बंदी उठवली.

तथापि, न्यायालयाने म्हटले की ही प्रक्रिया स्वच्छ असली पाहिजे. पण आजकाल बहुतेक चांदीचे वर्क हे यंत्राने बनवलेले असतात. त्यात प्राण्यांचे कोणतेही अवयव नसतात. ते पूर्णपणे शाकाहारी असतात

२०२५ पर्यंत, बाजारात उपलब्ध असलेल्या मिठाईमधील बहुतेक चांदीचे वर्क हे मशीन-निर्मित असल्याचं म्हटलं जातं. त्यात शुद्ध चांदी असते, कागदावर किंवा मशीनमध्ये ते तयार केले जातात.

मोठे बँड आता वर्कला शाकाहारी प्रमाणित असे लेबलही त्या मिठाईच्या बॉक्सवर लावतात. विशेषतः

दिवालीसारख्या सणामध्ये तर याकडे नक्कीच लक्ष दिलं पाहिजे. सण आणि लोकांच्या भावना दोन्ही महत्त्वाच्या गोष्टी असतात. परंतु, आजकाल प्राण्यांची चरबी असलेले वर्क लावत नाही.

■ ■ ■

अक्षीकायन
प्रा. अशोक सारडा
मेहकर
(९४२९३९४३९)

दीपोत्सव...!

आतेष्टांना खुशाल घाला तुम्ही आग्रहाने खाऊ उपाशीपोटी व्यक्तिलाही भाऊ, दोन घास देऊ ...!

देवाने भरपूर दिलय आपल्याला सर्व काही दुःखीतांचे आश्रू पुराया नका करू हो कुचराई ...!

अंधकार मनातील ज्या दिवशी मिटेल तोच खरा दिवाळीचा पावन पर्व असेल ...!

धन्वंतरी पूजनानिमित्त साण्डू फार्मास्युटिकल्सकडून वैद्य पुष्कर नरहर प्रभू यांचा सत्कार

आयुर्वेद हे केवळ औषधशास्त्र नसून जीवनशैली आहे : शशांक साण्डू

मुंबई, १९ ऑक्टोबर : धन्वंतरी जयंती व पूजनाच्या शुभ प्रसंगी साण्डू फार्मास्युटिकल्स लिमिटेड तर्फे आयोजित विशेष कार्यक्रमात आयुर्वेद क्षेत्रातील नामवंत वैद्य पुष्कर नरहर प्रभू यांचा सत्कार करण्यात आला. या प्रसंगी साण्डू फार्मास्युटिकल्स लिमिटेडचे संचालक श्री. शशांक साण्डू यांनी कंपनीचा १२५ वर्षांचा समृद्ध आयुर्वेदीय वारसा, विश्वासार्हता आणि समाजासाठीचे योगदान यावर प्रकाश टाकला.

कार्यक्रमात वैद्य पुष्कर प्रभू यांच्या दीर्घकाळाचा आयुर्वेद सेवाकार्याचा वारसा जोपासल्याबद्दल सन्मान करण्यात आला. या प्रसंगी डॉ. नागेश सांडू (संचालक), श्री. घनश्याम सांडू (संचालक), सौ. विद्या पुष्कर नरहर प्रभू आणि श्री. शशांक सांडू (संचालक), सांडू फार्मास्युटिकल्स हे उपस्थित होते.

साण्डू म्हणाले, वैद्य पुष्कर प्रभू यांनी आपल्या वडिल आदर्शनीय वैद्यनरहर प्रभू यांचे आयुर्वेद क्षेत्रातील कार्य समर्थपणे

पुढे चालवले आहे. आज चौथी पिढी त्यांच्या रूपाने हा वारसा पुढे नेत आहे. दादर येथील प्रभुवेद चिकित्सालयापर्यंत ते अनेक रुग्णांना निसर्गाधारित उपचार देत असून, विशेषतः कर्करोग व्यवस्थापनातील त्यांच्या संशोधनात्मक कार्याचा आम्हाला अभिमान आहे.

आयुर्वेदाविषयी बोलताना साण्डू म्हणाले, आयुर्वेद हे केवळ औषधशास्त्र नाही, तर जीवनशैली आहे. धन्वंतरी पूजनाच्या या मंगल क्षणी साण्डू परिवार आरोग्यवर्धन आणि आयुर्वेदीय वारशाच्या संवर्धनासाठी कटिबद्ध असल्याचे आम्ही पुन्हा अधोरेखित करतो.

श्री. साण्डू यांनी पुढे सांगितले, साण्डू फार्मास्युटिकल्सचा प्रवास १२५ वर्षांहून अधिक काळाचा आहे. १८९९ साली आमचे संस्थापक स्वर्गीय वैद्य दत्तात्रय कृष्ण साण्डू आणि त्यांच्या ४ भावंडांनी



याची मुहूर्तमेढ रोवली आणि प्राचीन आयुर्वेदाचे ज्ञान विज्ञानाधिष्ठित पद्धतीने समाजापर्यंत पोहोचविण्याचे ध्येय ठेवले. त्यानंतर साण्डू परिवाराने पारंपरिक ग्रंथांवर आधारित पण आधुनिक गुणवत्ता मानकांनुसार तयार केलेली सुरक्षित आणि परिणामकारक औषधे लोकांसाठी उपलब्ध करून दिली.

ते म्हणाले, आजच्या काळात काही निरुद्ध औषधनिर्मितीमुळे लोकांमध्ये

निर्माण झालेल्या पार्श्वभूमीवर आयुर्वेदिक औषधे ही एक विश्वासार्ह, नैसर्गिक आणि सुरक्षित पर्याय ठरत आहेत. साण्डू फार्मास्युटिकल्स लिमिटेडने नेहमीच शुद्ध घटक, शास्त्रोक्त प्रक्रिया आणि काटेकोर गुणवत्ता नियंत्रण यांचा अवलंब केला आहे हेच आमचे सर्वात मोठे बांधक आहे.

यानंतर वैद्य पुष्कर प्रभू यांनी उपस्थिताना मार्गदर्शन करून आयुर्वेद हे आपले शास्त्र जगाचे आरोग्य जपण्याचे कार्य करू शकते, यासाठी याचा प्रसार आणि प्रचार तसेच संतुलित जीवनशैलीचा दैनंदिन जीवनात कसा उपयोग करावा याबाबत त्यांनी मार्गदर्शन केले. तसेच आयुर्वेदीय उपचार केंसर चिकित्सेत कशी प्रभावी भूमिका बजावू शकतो याची चर्चा त्यांनी केली.

वैद्य पुष्कर प्रभू यांनी पुढे सांगितले, एक रिसर्च रिपोर्ट नुसार भविष्यात भारतात दर

१० व्या मनुष्यास केंसरची लागण होण्याची शक्यता नाकारता येत नाही. या पार्श्वभूमीवर आयुर्वेद औषध निर्माता कंपन्यांनी कर्करोगावरील औषधांचे संशोधन करावे याला शासनाकडून आर्थिक पाठबळ लाभावे हि काळाची गरज आहे. हे संशोधन अखंड मानवजातीच्या सुरक्षित आरोग्यासाठी मैलाचा दगड सिद्ध होईल. केंसरसारखा भस्मासुरावर आयुर्वेदीय चिकित्सापद्धती ब्रम्हाक्ष ठरू शकते असा विश्वास त्यांनी व्यक्त केला.

साण्डू फार्मास्युटिकल्स लिमिटेडची औषधे तसेच आयुर्वेदीय रसायने रोगप्रतिरोधक क्षमता वाढविण्यात आणि शरीराचे आरोग्यदायी संतुलन राखण्यात अत्यंत उपयुक्त ठरली आहेत. याबाबत श्री. साण्डू म्हणाले, ही औषधे समाजातील प्रत्येक व्यक्तीपर्यंत पोहोचावीत, यासाठी आम्ही प्रयत्नशील आहोत. वैद्य समुदायाकडून मिळणारे मार्गदर्शन आणि सहकार्य आमच्यासाठी प्रेरणादायी आहे.

डब्ल्यूएच-१०००एक्सएम६ सह सोनी इंडियाने नॉइज कॅन्सलिंगचे अत्याधुनिक तंत्रज्ञान सादर केले आहे

नवी दिल्ली, : सोनी इंडियाने आज डब्ल्यूएच-१००० एक्सएम६ वायरलेस नॉइज कॅन्सलिंग हेडफोन्सची घोषणा केली. ही त्यांच्या पुरस्कार विजेत्या १००० मालिकेची नवीनतम आवृत्ती आहे, जी प्रीमियम ऑडिओ आणि उत्तम श्रवणीय अनुभव देते. १००० मालिकेच्या समृद्ध वारशावर आधारित, हे नवीन मॉडेल संगीत प्रेमी, फॅशनिस्टा, प्रवासी आणि व्यावसायिकांसाठी एक अतुलनीय ऑडिओ सोल्यूशन आहे. यात अत्यंत सुरेख असे डिझाइन दमदार आवाज ऐकवण्यासोबतच सर्वोत्तम नॉइज कॅन्सलिंगची १ सोय करते.

प्रगत प्रोसेसर आणि अॅडॉप्टिव्ह मायक्रोफोन सिस्टमचे पाठबळ असलेल्या डब्ल्यूएच-१०००एक्सएम६ वर रिअल टाइममध्ये नॉइज कॅन्सलिंग ऑप्टिमाइझ केले जाते. ज्यायोगे तुम्हाला अनावश्यक आवाज येत नाही आणि तुम्ही करत असलेल्या गोष्टींचा अधिक आनंद मिळतो. याच्या प्रोसेसरचा वेग आधीच्या उत्पादनापेक्षा तब्बल सात पटींनी जास्त आहे. तर यापूर्वीच्या डब्ल्यूएच-१०००एक्सएम६ च्या तुलनेत याचा एचडी नॉइज कॅन्सलिंग प्रोसेसर ३ १२ मायक्रोफोन्सना फाइन-ट्यून करतो. हे प्रमाण डब्ल्यूएच-१०००एक्सएम६ पेक्षा १.५ पट जास्त आहे. रिअल टाइमचा विचार करता नॉइज कॅन्सलिंग आणि



आवाजाच्या गुणवत्तेत ही फार मोठी श्रेय आहे. बारा ठिकाणी असलेल्या मायक्रोफोन्सचा अचूक शोध घेत नॉइज कॅन्सलेशन करत तुमच्या आणि तुमच्या वातावरणाशी अधिक अचूकपणे जुळवून घेते. मग तुम्ही प्रवासात आबुबाजूला असलेला आवाज रोखण्याचा प्रयत्न करत असाल किंवा मग ऑफिसमध्ये एकाग्रतेने काम करत असाल, तुम्हाला मिळणारा आवाजाचा अनुभव हा कोणत्याही अडथळ्याशिवाय आणि शक्तिशाली असेल.

सोनीचा नवीन अॅडॉप्टिव्ह एनसी ऑप्टिमाइझर कोणताही अनावश्यक आवाज तसेच हवेच्या दाबाशी जुळवून घेत आवाज रद्द करण्याची सुविधा देतो. शिवाय, विशेषत्वाने डिझाइन केलेले ड्रायव्हर युनिट कोणताही आवाज रद्द करण्यासाठी योग्य पद्धतीने ट्यून केलेले आहे.

रिअल टाइममध्ये तुमच्या सभोवतालच्या परिस्थितीशी जुळवून घेण्यासाठी तसेच संगीत आणि बाह्य आवाज संतुलित करण्यासाठी ऑटो ऑबियंट साउंड मोडची अधिक मदत होते. अनेक मायक्रोफोन आवाज फिल्टर करतात किंवा केवळ महत्वाच्या गोष्टींचा ऐकवतात, मग त्या घोषणा असोत, कोणासोबतचे संभाषण असो किंवा मग आणखी काही. सोनी साउंड कनेक्ट ऐपमध्ये सेटिंग स्वयंचलितपणे समायोजित करा किंवा त्यांना मॅन्युअली फाइन-ट्यून करा.

आवाजाच्या गुणवत्तेत ही फार मोठी श्रेय आहे. बारा ठिकाणी असलेल्या मायक्रोफोन्सचा अचूक शोध घेत नॉइज कॅन्सलेशन करत तुमच्या आणि तुमच्या वातावरणाशी अधिक अचूकपणे जुळवून घेते. मग तुम्ही प्रवासात आबुबाजूला असलेला आवाज रोखण्याचा प्रयत्न करत असाल किंवा मग ऑफिसमध्ये एकाग्रतेने काम करत असाल, तुम्हाला मिळणारा आवाजाचा अनुभव हा कोणत्याही अडथळ्याशिवाय आणि शक्तिशाली असेल.

सोनीचा नवीन अॅडॉप्टिव्ह एनसी ऑप्टिमाइझर कोणताही अनावश्यक आवाज तसेच हवेच्या दाबाशी जुळवून घेत आवाज रद्द करण्याची सुविधा देतो. शिवाय, विशेषत्वाने डिझाइन केलेले ड्रायव्हर युनिट कोणताही आवाज रद्द करण्यासाठी योग्य पद्धतीने ट्यून केलेले आहे.

रिअल टाइममध्ये तुमच्या सभोवतालच्या परिस्थितीशी जुळवून घेण्यासाठी तसेच संगीत आणि बाह्य आवाज संतुलित करण्यासाठी ऑटो ऑबियंट साउंड मोडची अधिक मदत होते. अनेक मायक्रोफोन आवाज फिल्टर करतात किंवा केवळ महत्वाच्या गोष्टींचा ऐकवतात, मग त्या घोषणा असोत, कोणासोबतचे संभाषण असो किंवा मग आणखी काही. सोनी साउंड कनेक्ट ऐपमध्ये सेटिंग स्वयंचलितपणे समायोजित करा किंवा त्यांना मॅन्युअली फाइन-ट्यून करा.

आयडीबीआय बँक आर्थिक वर्ष २०२६ च्या दुसऱ्या तिमाहीचे वित्तीय निष्कर्ष

मुंबई, १९ ऑक्टोबर : आज आयडीबीआय बँके तर्फे त्यांच्या आर्थिक वर्ष २६ च्या दुसऱ्या तिमाहीतील आर्थिक निष्कर्शांची घोषणा केली. वर्ष २६ च्या दुसऱ्या तिमाहीत निव्वळ नफा हा वार्षिक तुलनेत ९८ टक्क्यांनी वाढून तो रु. ३,६२७ कोटींवर गेला आहे. एनआयएम ची नोंदणी ३.७१ टक्के आणि त्याजातून मिळणारे निव्वळ उत्पन्न रु. ३,२८५ कोटींवर गेले आहे. ठेवीवरील खर्च हा वर्ष २०२६ च्या दुसऱ्या तिमाहीत ४.६९ टक्के झाला असून वर्ष २०२५ च्या दुसऱ्या तिमाहीत ही टक्केवारी ४.६५ टक्के होती. सीआरएआर मध्ये २५.३९ टक्के सुधारणा होऊन

वार्षिक वाढ ही ३४१ बीपीएसची झाली आहे. मालमतेतून मिळारे उत्पन्न (आरओए) मध्ये १५८ बीपीएसची वाढ ही २०२६ च्या दुसऱ्या तिमाहीत झाली, वर्ष २०२५ च्या दुसऱ्या तिमाहीत ही टक्केवारी १.९७ टक्के होती तर रिटर्न एनपीए हे २.६५ टक्क्यांवर पोहोचले जे ३० सप्टेंबर २०२४ रोजी निव्वळ एनपीए हे ०.२० टक्के होते ते ०.२० टक्के झाले. एकूण एनपीए हे २.६५ टक्क्यांवर पोहोचले जे ३० सप्टेंबर २०२४ रोजी ३.६८ टक्के होते. पीसीआर हे ९९.२६ टक्क्यांवर आले असून ३० सप्टेंबर २०२४ रोजी ही टक्केवारी ९९.४२ टक्के होती.

झी रिश्तो का मेला च्या दिवाळी विशेष भागात झी टीव्हीच्या सितान्यांनी मजेशीर अशा साडी नेसण्याच्या स्पर्धेत आणली रंगत!

मुंबई, १९ ऑक्टोबर : झी टीव्हीने नेहमीच अनोखे, भावस्पर्शी अनुभव निर्माण करण्याध्ये आघाडी घेतली आहे. ते त्यांच्या कार्यक्रमांसह लोकांच्या जीवनात आनंद, एकत्रपणा आणि मनोरंजन आणतात. आपल्या नवीन ब्रॅंड वचन काका अपना झी टीव्हीसह वाहिनीने मौज, भावना आणि उत्सवाचा आत्मा एकत्र करणारे क्षण प्रेक्षकांपर्यंत पोहोचवणे सुरू ठेवले आहे. या सणासुदीच्या काळात झी रिश्तो का मेला या कार्यक्रमाचे दिवाळी विशेष भाग हास्याने भरलेले होते आणि तुमचे आवडते कलाकार एका अनपेक्षित आणि मजेदार आव्हानाचा सामना करत या संध्येची रंगत वाढवत होते!

एका सेगमेंटमध्ये प्रेक्षकांची हसूनहसून



पुरेवाट झाली जेव्हा जागृति एक नयी सुबहची धाडसी जोडी सूरज जाणे आकाश, सरुचा मोहक वेद, जाने अनजाने हम मिलेचा ध्रुव आणि उत्साही होस्ट जय भानुशाली यांना तुम से तुम तकच्या गोपाळच्या खेळकर

मजा कशी उलगावली ते पाहण्यासाठी चित्रांवर स्वाइप करा! जेव्हा ते साडी नेसण्याची कला आत्मसात करत होते तेव्हा जागृति एक नयी सुबहचा खोडकर कलिकांत मंचावर आला आणि त्याने या मुलांच्या साड्या सोडण्याचा प्रयत्न करून गोपळ माजवला, ज्यामुळे प्रेक्षकांसह सर्वच जण जोरदार हसू लागले. हलके-फुलके संवाद आणि मैत्रीपूर्ण वातावरणामुळे हे दिवाळी स्पेशलमधील सर्वात मनोरंजक क्षण बनले.

नंतर याच सुंदर साड्या त्या त्या शोच्या नायिकांना दिल्या गेल्या आणि अतिशय उत्सवपूर्ण आणि प्रेमळपणे या सेगमेंटचा समारोप झाला. पण ही स्पर्धा जिंकले तरी कोण ?

खास नात्यांचा धागा 'झी रिश्तो का मेला' मध्ये

मुंबई, १९ ऑक्टोबर : हल्लीच झालेल्या 'झी रिश्तो का मेला' या कार्यक्रमात वातावरण उत्साहाने भरलेले होते, हजारो चाहते आपल्या आवडत्या कलाकारांना भेटण्यासाठी आतुर होते. या कार्यक्रमात जे घडले, ते खरंच खास आणि हृदयस्पर्शी होते. कलाकार आणि प्रेक्षक यांच्यातील नाते फक्त पडद्यापुरते मर्यादित नसते हे पुन्हा एकदा सिद्ध झाले कारण या भेटीमध्ये उमटलेले आनंदचे आणि आपलुकीचे क्षण अगदी खरे, मनाला भिडणारे होते.

'तुम से तुम तक' या मालिकेतील पुण्याची भूमिका साकारणाऱ्या सोमा राठोड यांना जेव्हा त्यांच्या चाहत्यांना भेटण्याची संधी मिळाली, तेव्हा एक हृदयस्पर्शी प्रसंग घडला. त्यांनी चाहत्यांसाठी ऑटोग्राफ दिले, सेल्फी काढल्या आणि प्रत्येकाशी आपलुकीने संवाद साधला.

या कार्यक्रमात 'जागृति एक नयी सुबह' या मालिकेतील दृढनिश्चयी आणि धैर्यवान नायिका जागृति (रचना मिश्रा) हिच्याशी संबंधित एक प्रेरणादायी प्रसंगही घडला. एका लहान मुलीने तिच्याजवळ येऊन सांगितले की ती मोठी झाल्यावर जागृतिसारखी आयपीएस अधिकारी बनू इच्छिते.

'जाने अनजाने हम मिले' या मालिकेतील रीत (आयुषी खुराणा कक्कर) स्ट्रेजवर आली तेव्हा वातावरण पूर्णपणे मनोरंजनाने भरले. एका चाहत्याने गिटार हातात घेत अपना बना ले पिया हे सुंदर गीत सादर केले.



भारतातील पहिला डेटा सेंटर आयपीओ सिफी इन्फिनिट्वा ३७०० कोटी रु. च्या आयपीओ साठी अर्ज सादर

मुंबई, १९ ऑक्टोबर : माहिती तंत्रज्ञान क्षमतेच्या दृष्टीने ३१ मार्च २०२५ पर्यंत 1.Lattice आणि सी अँड वॉश अहवालानुसार भारतातील अग्रगण्य डेटा सेंटर कोलोकेशन सेवा पुरवठादारांपैकी एक सिफी इन्फिनिट स्पेस लिमिटेडने भारतीय सिक्युरिटीज आणि एफ्टकेच बोर्ड (सीई) कडे आपला ड्रायपर डेड हेअरिंग प्रोसेसिंग (डीआरएचपी) सादर केला आहे. कंपनीच्या प्राथमिक समभाग विक्री प्रस्तावात २,५०० कोटी रु. पर्यंतच्या इक्विटी शेअर्सचे फ्रेश इश्यू आणि कोटक डेटा सेंटर फंड (६४३ कोटी रु.) आणि कोटक स्पेशल सिक्युरेशन फंड (५५७ कोटी रु.) या विक्री करणाऱ्या समभागधारकांकडून १,२०० कोटी रु. पर्यंतच्या इक्विटी शेअर्सची ऑफर फॉर सेल यांचा समावेश आहे.

लागू असलेल्या कायद्यांनुसार, रेडहेअरिंग प्रोसेसिंग कंपनी रजिस्ट्रारकडे दाखल करण्यापूर्वी बुक रॉफ लीड मॅनेजर्स यांच्या सहभागाने निवृत्ती रॉफ लीड इन्फिनिट स्पेस ५०० कोटी रु. पर्यंतच्या आयपीओ पूर्व प्लेसमेंटचा विचार करू शकते. जर अशी प्री

आयपीओ प्लेसमेंट करण्यात आली, तर त्यातून उभारलेली रक्कम फ्रेश इश्यू साईज मधून कमी केली जाईल. कंपनी फ्रेश इश्यू मधून मिळालेल्या निव्वळ उत्पन्नाचा वापर पुढीलप्रमाणे करणार आहे: चेन्नई ०२ डेटा सेंटरमधील टॉवर बी च्या पूर्णतेसाठी आणि नवी मुंबईतील रबाडे डेटा सेंटरमधील टॉवर ११ आणि १२ च्या बांधकामासाठी अनुक्रमे ४६५ कोटी रु. आणि ८६० कोटी रु. इतक्या भांडवली खर्चाच्या अंशतः वित्तपुरवठ्यासाठी. या उत्पन्नातील काही भाग ६०० कोटी रु. च्या कर्ज परतफेडीसाठी वापरला जाईल, तर उर्वरित रक्कम सर्वसाधारण कॉर्पोरेट उद्देशांसाठी वापरली जाईल.

१९९० च्या दशकाच्या उत्तरार्धात खासगी इंटरनेट सेवा सुरू केलेला सिफी ग्रुपचा एक भाग आणि सिफी टेक्नॉलॉजीद्वारे प्रवर्तित सिफी इन्फिनिट स्पेस ही भारतातील प्रगण्य डेटा सेंटर इन्फ्रास्ट्रक्चर कंपनी असून कोलोकेशन, इंटरकनेक्शन, बिल्ड-टू-सूट आणि व्हॅल्यू डेड सेवा आपल्या राष्ट्रीय नेटवर्कवर

सादर करते. ग्रुपच्या नेटवर्क, डेटा सेंटर आणि डिजिटल सेवांमधील ३ दशकांच्या अनुभवाचा लाभ घेत, कंपनी ग्राहकांच्या गरजेनुसार सुरक्षित, शाश्वत आणि ऊर्जा-कार्यक्षम डिजिटल पायाभूत उपाय सुविधा पुरवते. ३१ मार्च २०२५ पर्यंत, भारतातील बिल्ट आयटी क्षमतेनुसार कंपनीचा बाजारातील वाटा १५.२६% इतका होता. वेगसेला अनंता कोटी राजू यांच्या नेतृत्वाखालील कंपनीने २००० मध्ये आपले पहिले डेटा सेंटरचे काम सुरू केले. भारतातील पहिल्या व्यावसायिक डेटा सेंटरपैकी हे एक होते. त्यांची हायपरस्कॅलेड इन्फ्रास्ट्रक्चर विविध प्रकारच्या वर्कलोड्सना पाठबळ देते. प्रत्येकाची रचना उच्च उपलब्धता, मजबूत सुरक्षा, स्केलेबल आर्किटेक्चर आणि हायपरस्कॅलेड तसेच एंटरप्राइज ग्राहकांसाठी शाश्वतता सुनिश्चित करण्यासाठी केली आहे.

३० जून २०२५ पर्यंत, कंपनीने सहा प्रमुख शहरे आणि मुंबई, चेन्नई, नोएडा, हैदराबाद, बंगळुरू आणि

कोलकाता येथील मागणी केंद्रांमध्ये १४ कोलोकेशन डेटा सेंटर सुविधा चालवल्या. त्यांची एकत्रित बिल्ट आयटी पॉवर क्षमता १८८.०४ मेगावॉट (एमडब्ल्यू) आहे. मुंबई (ऐरोळी) आणि बंगळुरू येथील डेटा सेंटर क्लाउड होस्टिंग (पब्लिक आणि हायब्रिड)साठी कार्यरत आहेत, तर नोएडा, हैदराबाद आणि कोलकाता येथील टिकाणे प्रगत एअर, लिफ्टिड आणि इमर्शन कूलिंग सिस्टिमद्वारे समर्थित विस्तृत एंटरप्राइज वर्कलोड्ससाठी सेवा देतात. आर्थिक वर्ष २०२३ ते आर्थिक वर्ष २०२५ दरम्यान, सिफी इन्फिनिटने ९५.४१ एमडब्ल्यू इतकी बिल्ट क्षमता वाढवली. ही कंपनीच्या इतर स्पर्धक कंपन्यांमध्ये सर्वाधिक आहे. एसआयएसएल ५०० हून अधिक ग्राहकांच्या वैविध्यपूर्ण क्लाउड बेसला सेवा देते. डीआरएचपी मधील 1.Lattice आणि सी अँड वॉश अहवालात नमूद केल्याप्रमाणे त्यात भारतात कार्यरत चार जागतिक Hyperscaler कंपन्यांपैकी तीन आणि

आघाडीच्या दहा भारतीय बँकांपैकी सात (आर्थिक वर्ष २०२४ च्या महसुलावर आधारित) यांचा समावेश आहे. कंपनीचे ग्राहक वित्तीय सेवा, फिनटेक, सोशल मीडिया, ओटीटी, उत्पादन, रिटेल आणि हेल्थकेअर यांसारख्या क्षेत्रांमध्ये पसरलेले आहेत. त्यासाठी डिजिटल इन्फ्रास्ट्रक्चर अत्यावश्यक आहे. कंपनीने सातत्याने मजबूत आर्थिक कामगिरीचे प्रदर्शन केलेले आहे. आर्थिक वर्ष २०२३ मध्ये ४०.२१३.४० दशलक्ष रु. इतका महसूल होता, जो आर्थिक वर्ष २०२५ मध्ये १४.२८३.६५ दशलक्ष रु. झाला. यातून कंपनीची शाश्वत विकास गती दिसून येते. ईबीआयटीडीए आर्थिक वर्ष २०२३ मधील ४१२६.०६ दशलक्ष रु. वरून आर्थिक वर्ष २०२५ मध्ये ६,३४२.४६ दशलक्ष रु. पर्यंत वाढला आणि ईबीआयटीडीए मार्जिन ४०.४०% वरून ४४.४०% पर्यंत सुधारले. कर्पश्चात नफा देखील आर्थिक वर्ष २०२३ मधील १६६.८६ दशलक्ष रु. वरून आर्थिक वर्ष २०२५ मध्ये १,२६३.६० दशलक्ष रु. पर्यंत

वाढला. डेटा सेंटर ही एक विशेष सुविधा असते जी संगणकीय मोजणी, स्टोरेज आणि नेटवर्किंग उपकरणे ठेवण्यासाठी तयार केली जाते. ही डिजिटल सेवांची भौतिक पायाभूत सुविधा असून त्यामुळे प्रचंड प्रमाणात डेटा साठवणे, प्रक्रिया करणे आणि त्याचे वहन करणे शक्य होते. भारतातील डेटा सेंटरची मागणी वेगाने वाढत असून, आर्थिक वर्ष २०२५-२०३० दरम्यान आयटी एमडब्ल्यूच्या दृष्टीने ३०.१-३५.१% सीएजीएअर ने वाढण्याचा अंदाज आहे. देशाच्या डिजिटल परिवर्तनात डेटा सेंटर किती महत्वाची भूमिका पार पाडतात हे यातून अधोरेखित होते.

जे.एम. फायनान्शियल लिमिटेड, सी.एल.एस.ए. इंडिया प्रायव्हेट लिमिटेड, जे. पी. मॉर्गन इंडिया प्रायव्हेट लिमिटेड, कोटक महिंद्रा कॅपिटल कंपनी लिमिटेड आणि मॉर्गन स्टॅन्ली इंडिया कंपनी प्रायव्हेट लिमिटेड हे या इश्यूचे बुक रॉफ लीड मॅनेजर्स आहेत.

आई विरुद्ध मुलगी: सोनी सबवरील इत्ती सी खुशी मालिकेत सुबुल खान आणि नेहा मेहताच्या व्यक्तिरेखांमध्ये संघर्ष; कुटुंब दोन भागांमध्ये विभागले

मुंबई, १९ ऑक्टोबर : सोनी सबवरील इत्ती सी खुशी मालिकेचे भावनांचे नानाविध स्तर उलगडून दाखवणारे कथानक आणि कौटुंबिक नाती यांनी प्रेक्षकांना खिळवून ठेवले आहे. ही अन्विता (सुबुल तौकीर खान) या तरुणीची कहाणी आहे, जी आपल्या विस्कळित कुटुंबाला सावरण्याची जबाबदारी निभावते आहे. अनेक वर्षे गायब राहिल्यानंतर तिची आई हेतल (नेहा एसके मेहता) आता अचानक परत आल्यामुळे कुटुंबाची शांतता गढळली आहे. जुन्या जखमा पुन्हा वाहू लागल्या आहेत आणि अन्विताने जिवापाड जपलेली नाती तिच्या हातून निसटू लागली आहेत. अलीकडच्या भागांमध्ये, प्रेक्षकांनी पाहिले की, अन्विताचे जीवन हा भावनांचा चक्रवात झाला आहे. व्यसनी वडिलांशी म्हणजे सुहासणी (वरुण बडोला) झगडण्यापासून ते विराट (रजत वर्मा) ने लपवलेले सत्य पचवण्यापर्यंत विविध अडचणी तिच्या मागील आहेत. त्यात आता घरात एक नवीन समस्या उभी राहिली आहे. हेतल आपल्या गोड बोलण्याने जिंकून घेण्याचा प्रयत्न करत आहे, तर अन्विताला मात्र तिचा हा आपलेपणा खोटा असल्याचा दाट संशय आहे. आपल्या आईच्या हेतूबद्दल ती साशंक आहे. हेतलचे वागणे, तिची प्रत्येक कृती अन्विताला खोटी वाटते. पण घरातील इतरांना मात्र आपल्या आईचे हे असल प्रेम वाटते.

आगामी भागांमध्ये, आई आणि मुलीमधील दरी आणखी वाढत जाताना दिसेल. हेतलच्या खोटेपणावरून झालेल्या बोलाचालीत अन्विताला काही क्लेशदायक गोष्टी समजतात, पण जेव्हा तिची धाकटी भावंडे आपल्या आईची बाजू घेतात, तिला दुसरी संधी देण्याची गोष्ट करतात, तेव्हा परिस्थिती आपल्या हातून निसटत असल्याचा आभास अन्विताला होतो. आपला आतला आवाज आणि भावंडांचा आईवरील विश्वास यामध्ये अन्विता खूप एकटी आणि एकाकी झाली आहे. आईबद्दल संशय घेणाऱ्या अन्विताला आपल्या भावंडांचा विश्वास गमवावा लागणार का? की अधिक उशीर होण्याआधी हेतलचा खरा चेहरा सगळ्यांसमोर येणार ? इत्ती सी खुशी मालिकेत अन्विताची भूमिका करणारी सुबुल तौकीर खान म्हणते, अन्विताच्या जीवनातील हा टप्पा माझ्या हृदयाच्या खूप जवळ आहे. अन्विता आता प्रेम आणि अविश्वास यांच्या धूसर रेषेवर उभी आहे. आपल्या प्रिय व्यक्तीवर विश्वास ठेवावासा वाटत असताना त्या व्यक्तीच्या कृती मात्र त्या विश्वासाला पात्र नाहीत हे तिला दिसत आहे. अन्वितासाठी ही द्विधा स्थिती केवळ आपल्या आईच्या बाबतीत नाही; कुटुंब म्हणजे नक्की काय हा विचारही तिला सतावत आहे. हेक्षण भावनांचे ओझे घेऊन येतात पण हे देखील दाखवतात की, प्रेम आणि क्लेश कसे एकत्र असू शकतात.

राशीभविष्य

मेघ : आज कोणतेही महत्त्वाचे निर्णय घेताना दूरदृष्टी ठेवा; धाई करणे योग्य नाही. जर तुम्ही कमी घेण्याची योजना आखली असेल तर तुम्हाला त्याबद्दल अधिक माहिती गोळा करण्याची आवश्यकता आहे.

वृषभ : आज तुम्ही दानधर्म आणि चांगल्या कामांकडे अधिक कल ठेवाल. दिवस व्यस्त असेल, परंतु तुमचे प्रयत्न तुम्हाला परिस्थिती सुधारण्यास मदत करतील. मित्राची मदत कठीण परिस्थिती कमी करेल.

मिथुन : व्यवसायात काही गुंतागुंत जाणवू शकते, परंतु तुम्ही कठोर परिश्रमाने त्या सोडवाल. कोणत्याही कामात स्वतःच्या निर्णयाला प्राधान्य द्या, इतरांच्या प्रभावाखाली येऊन स्वतःचे नुकसान करू नका.

कर्क : आज तुम्ही नवीन व्यवसाय सुरू करण्याची योजना आखाल. तुमच्या दोन परिश्रमाचे सकारात्मक परिणाम मिळतील. इतरांकडून तुमचे काम करून घेण्यातही तुम्ही यशस्वी व्हाल.

सिंह : आज, तुमच्या सर्व समस्या लवकरच सुटतील. सरकारी कामात तुम्हाला लक्षणीय फायदा होण्याची शक्यता आहे. आज मुलांसोबत तुमचा वेळ खूप छान जाईल. कामाची गुणवत्ता सुधारण्यावर भर द्या.

कन्या : आज तुमच्या कठोर परिश्रमाचे सकारात्मक परिणाम मिळतील, ज्यामुळे आत्मविश्वास वाढेल. तुम्हाला भावंडांची मदत घ्यावी लागू शकते. अनावश्यक कामांमध्ये वेळ वाया घालवू नका.

तुळ : आजचा दिवस तुमच्यासाठी अनुकूल असेल. काही काळापासून असलेल्या ताणतणावापासून तुम्हाला आराम मिळेल. अनुभवी लोकांच्या सहायासत तुम्हाला काही सकारात्मक अनुभव मिळतील.

वृश्चिक : आजचा दिवस महत्त्वाचे निर्णय घेण्यासाठी चांगला आहे; तुम्हाला नवीन व्यवसाय कराराची ऑफर मिळू शकते. तुम्ही तुमच्या जोडीदारासोबत घरातील कामे पूर्ण करण्यात व्यस्त असाल.

धनु : ज्यांना स्थलांतर करण्याची इच्छा आहे त्यांची आज इच्छा पूर्ण होण्याची शक्यता आहे. तुमच्या सकारात्मक विचारांपणीमुळे तुमचे व्यक्तिमत्व वाढेल. कौटुंबिक, सामाजिक उपक्रमांमध्येही योगदान द्याल.

मकर : तुम्ही तुमची कामे पूर्ण मन लावून पूर्ण कराल आणि सामाजिक कार्यात तुमचा दर्जा टिकवून ठेवाल. अपूर्ण काम करण्यात मित्रांची मदत मिळेल. आज व्यवसायात सुव्यवस्था राखणे अत्यंत महत्त्वाचे आहे.

कुंभ : मागे पडलेली कामे पूर्ण करण्यात तुम्हाला यश मिळू शकेल. जर तुम्ही दुसरे काही काम सुरू करण्याचा विचार करत असाल, तर त्यावर चर्चा करून ती अंमलात आणण्याची हीच योग्य वेळ आहे.

मीन : आज, तुम्हाला अचानक उत्पन्नाचे नवीन स्रोत सापडतील, ज्याचा तुम्ही फायदा घेऊ शकाल. आज तुम्ही व्यस्त असाल, परंतु एखादा नातेवाईक किंवा मित्र तुमचे मनोबल वाढवण्यास मदत करेल.

१	२	३	४	५	६	७	८	९
१०		११		१२			१३	१४
		१५		१६		१७		१८
१९			२०		२१		२२	
	२३			२४		२५		२६
	२७			२८		२९	३०	३१
३२		३३		३४		३५		३६

चांदूर बाजारची फाईल अचलपूरच्या टेबलावर !

विकासकामे ठप्प, जनतेचा संताप उफाळला

महासागर प्रतिनिधी
चांदूर बाजार, (दि.19) - चांदूरबाजार तालुक्यातील विकासकामांचा कारभार थेट अचलपूरवरून चालतोय, हे समजल्यावर स्थानिकांमध्ये संतापाची लाट उसळली आहे. सार्वजनिक बांधकाम विभागाचे अधिकारी चांदूरबाजारात हजेरी न लावता अचलपूर किंवा अमरावतीतूनच आपली जबाबदारी निभावत आहेत, हे चित्र सध्या उघड झाले आहे.

याचा थेट फटका अनेक विकासात्मक प्रकल्पांना बसत आहे. कार्यालयात फाईली धूळ खात पडलेल्या असताना, अधिकारी मात्र प्रत्यक्ष कामावर हजर नसल्याने ही कामे केवळ कागदावरच सुरू असल्याचे चित्र आहे. अधिकारी हक्कलेत, जबाबदारी कुणाची ? या प्रश्नाचं उत्तर प्रशासनाने द्यावं लागेल. नाहीतर, विकासाच्या नावाखाली चाललेली ‘उपस्थितीची अनुपस्थिती’ जनतेचा विश्वासाघात केल्याप्रमाणे होईल.

अधिकारी जर अचलपूरमध्येच बसून चांदूर बाजारचा कारभार पाहणार असतील, तर तालुक्यात कार्यालय ठेवण्याचा अर्थ काय ? मग जनतेच्या अडचणी कोण ऐकणार ?

सुरेश वानखडे, माधान, ता.चांदूर बाजार.

खासदार डॉ. अनिल बोंडे यांच्या हस्ते रंग तारा पुस्तकाचे प्रकाशन

चित्रकार युवराज ठाकरे यांच्या कलायात्रेचा जीवनरस शब्दबद्ध

महासागर | प्रतिनिधी
वरुड, (दि. 19) - तालुक्यातील ढगा येथील प्रतिभावान चित्रकार युवराज आनंदराव ठाकरे यांच्या कलात्मक प्रवासावर आधारित रंग तारा या पुस्तकाचे लोकार्पण राज्यसभा खासदार डॉ. अनिल बोंडे यांच्या हस्ते करण्यात आले. या कार्यक्रमाला कला, साहित्य आणि शिक्षण क्षेत्रातील अनेक मान्यवर उपस्थित होते.



पुस्तकाची संपादिका डॉ. अलका नाईक यांनी ठाकरे यांच्या कलायात्रेला शब्दांच्या माध्यमातून जीवनदान दिले आहे. रंग तारा हे पुस्तक म्हणजे एका कलाकाराच्या भावविश्वाचा, संघर्षांचा आणि सर्जनशील प्रवासाचा दस्तऐवज आहे, असे डॉ. नाईक यांनी सांगितले. नाईक यांनी ठाकरे यांच्या कलायात्रेला शब्दांच्या माध्यमातून जीवनदान दिले आहे. रंग तारा हे पुस्तक म्हणजे एका कलाकाराच्या भावविश्वाचा, संघर्षांचा आणि सर्जनशील प्रवासाचा दस्तऐवज आहे. ‘रंग तारा’ हे केवळ पुस्तक नसून

कला आणि आत्म्याचा संगम आहे. कार्यक्रमात उपस्थित मान्यवरांनी युवराज ठाकरे यांच्या कलात्मक कार्याचे कौतुक केले. या पुस्तकाद्वारे कलाकाराचा आत्मविश्वास, जिद्द आणि कलाप्रेम वाचकांसमोर आणण्याचा प्रयत्न संपादिकेने केला आहे, असे त्यांनी नमूद केले. सुसंवादपूर्ण प्रास्ताविक, सूत्रसंचालन आणि आभार प्रदर्शनाद्वारे कार्यक्रम यशस्वी झाला. या प्रसंगी उपस्थितांनी कलासंग्रह आणि सर्जनशीलतेच्या महत्त्वावर भर देत पुस्तकाच्या प्रकाशनाचे स्वागत केले.

ग्रामीण भागात कलम 37 (1) व (3) लागू

अमरावती - जिल्ह्यात शांतता व सुव्यवस्था अबाधित राहावी, यासाठी पोलीस अधीक्षक (ग्रामीण), अमरावती यांनी महाराष्ट्र पोलिस अधिनियम 1951 चे कलम 37 (1) व (3) अन्वये प्रतिबंधात्मक आदेश जारी केला आहे. सदर प्रतिबंधात्मक आदेश जिल्ह्यातील कायदा व सुव्यवस्था अबाधित राहावी, याकरिता पोलीस आयुक्तालय परिक्षेत्र वगळून अमरावती जिल्ह्यातील ग्रामीण भागात लागू करण्यात आला असून दि. 23 ऑक्टोबर 2025 च्या मध्यरात्रीपर्यंत लागू राहील. या कलमाचा भंग करणाऱ्या व्यक्तीविरुद्ध कायदेशीर कारवाई करण्यात येईल, असे अपर जिल्हादंडाधिकारी अनिल भटकर यांनी कळविले आहे.

दिपोत्सवातून एकात्मतेचा संदेश

एबीव्हीपीचा दिवाळी मिलन सोहळा

महासागर | प्रतिनिधी
अचलपूर, (दि. 19) अखिल भारतीय विद्यार्थी परिषद अचलपूर-परतवाडा यांच्या वतीने आयोजित दीपावली मिलन समारंभ 2025 हा उत्साहवर्धक सोहळा परतवाडा येथे वाघमाता परिसरातील प्रा. राम शेवाळकर सभागृहात एकात्मता आणि सांस्कृतिक उर्जेच्या वातावरणात पार पडला.

कार्यक्रमाचे अध्यक्षस्थान नारायधक्ष प्रा. अभय उधळीकर यांनी भूषविले. प्रमुख उपस्थितीत नगरमंत्री भूषण जयस्वाल, नगरसहमंत्री प्रणव कबाडकर, नगर विस्तारक श्रीकांत गोवारकर तसेच एबीव्हीपीचे पदाधिकारी व



कार्यकर्ते मोठ्या संख्येने उपस्थित होते. विद्यार्थी वर्गाचा उल्लेखनीय सहभाग कार्यक्रमाचे वैशिष्ट्य ठरला. दीपप्रज्वलन आणि ‘वंदे मातरम’च्या घोषणांनी कार्यक्रमास मंगल प्रारंभ झाला.

त्यानंतर आयोजित प्रश्नमंजुषा व वादविवाद स्पर्धांमध्ये विद्यार्थ्यांनी दमदार सहभाग नोंदवत आपली ज्ञानसमृद्धी, वक्तृत्वकला आणि सामाजिक भानाची प्रखर जाणीव व्यक्त केली. विजयी स्पर्धकांना एबीव्हीपी पदाधिकाऱ्यांच्या हस्ते प्रशस्तीपत्रे

सतर्कता जागरूकता सप्ताहानिमित्त युनियन बँकेत मव्य क्रिकेट स्पर्धा

महासागर | प्रतिनिधी
अमरावती, (दि. 19) सतर्कता जागरूकता सप्ताहानिमित्त युनियन बँक ऑफ इंडिया, प्रादेशिक कार्यालय अमरावती यांच्या वतीने 11 ऑक्टोबर 2025 रोजी एक मैत्रीपूर्ण क्रिकेट स्पर्धेचे भव्य आयोजन करण्यात आले. या उपक्रमाचा मुख्य उद्देश कर्मचारीवर्गांमध्ये प्रामाणिकपणा, पारदर्शकता आणि संघभावना वाढविणे हा होता.



कार्यक्रमाचे उद्घाटन प्रादेशिक प्रमुख प्रमोद परहाते यांच्या हस्ते झाले. आपल्या मार्गदर्शनपर भाषणात त्यांनी सांगितले,

कंडक देऊन गौरविण्यात आले. तसेच सर्वश्रेष्ठ खेळाडूंना स्मृतिचिन्हे देऊन सन्मानित केले गेले. कार्यक्रमाच्या यशस्वी आयोजनामध्ये सतर्कता अधिकारी शंकर डोंगरे आणि आयोजन समितीचे विशेष योगदान राहिले. या उपक्रमातून कर्मचारीवर्गामध्ये केवळ क्रीडाभाव आणि संघभावना दृढ झाली नाही, तर सतर्कतेबाबतची जागरूकताही अधिक बळकट झाली. यावेळी उपस्थित कर्मचाऱ्यांनी सतर्कतेला महत्त्व देत कार्यस्थळावर पारदर्शकता आणि जबाबदारीची जाणीव ठेवण्याचे प्रतिज्ञा घेतली.

अतिक्रमणाच्या अलिंगनात गुदमरतोय अचलपूरचा श्वास



अरुंद रस्त्यांमुळे अपघाताचे प्रमाण वाढले ■ जनतेचा नगरपालिकेवर आणि पोलिसांवर संताप

महासागर प्रतिनिधी
अचलपूर, (दि.19) - ऐतिहासिक वारसा असलेल्या अचलपूर शहरात अतिक्रमणाचे प्रमाण दिवसेंदिवस वाढत असून यामुळे शहरातील मुख्य मार्ग अत्यंत अरुंद झाले आहेत. यामुळे वाहतुकीची प्रचंड कोंडी निर्माण होते आहे. अपघातांची संख्या वाढत

चौक आणि मार्ग अतिक्रमिit
चावल मंडी, देवडी, गांधी पूल, बुद्धेखा चौक, सराफा गल्ली आणि दुल्हा गेट परिसरात अतिक्रमणाने अक्षरशः श्थेमान घातले आहे. काही डॉक्टर, व्यापारी, तसेच फेरीवाले यांनी फुटपाथ आणि रस्त्यांवर कब्जा करून व्यवसाय सुरू ठेवला आहे. देवडी चौकातून चित्रपटगृहाकडे जाणारा मार्ग भाजी विक्रेत्यांनी इतका व्यापला आहे की दुचाकीने जाणे देखील कठीण झाले आहे. नागरिकांचा आरोप आहे की एका माजी नगराध्यक्षांच्या आशीर्वादाने नगरपरिषदेच्या जागेवर पक्की घरे उभारण्यात आली आहेत.

असून नागरिकांना दररोज जीव आहे. नगरपालिकेचे अधिकारी हात धरून बसल्याचा आरोप मुठीत धरून प्रवास करावा लागत आणि वाहतूक पोलिस मात्र हातावर नागरिकांकडून केला जात आहे.

महिलांची असुरक्षितता वाढली

दुल्हा गेट ते सराफा गल्ली या मार्गावरील परिस्थिती तर अधिकच गंभीर आहे. उपहारगृहे, किराणा दुकाने, पानटोले, फळ विक्रेते यांनी नाल्यांवर बांधकामे करून त्यावर पायथ्या टाकल्या आहेत. गर्दीमुळे महिलांना चालणेही कठीण झाले असून काही तरणांकडून छेडछाड व टोमणे मारण्याच्या घटना वाढत असल्याने भयानचे वातावरण निर्माण झाले आहे.

वाहतूक पोलिसांची निष्क्रियता

वाहतूक व्यवस्थेसाठी नेमलेले पोलिस अनेकदा अनुपस्थित राहतात. कोंडी झाल्यावर ते फक्त बघ्याची भूमिका घेतात, तर काही ठिकाणी पानटपरीवर गप्पा मारताना दिसतात. मात्र रात्री वाहून तपासणीदरम्यान त्यांची तत्परता वेगळीच दिसते, असा नागरिकांचा उपरोधपूर्ण आरोप आहे.

कठोर कारवाईची मागणी

सतत वाढणारे अतिक्रमण आणि प्रशासनाची निष्क्रियता लक्षात घेता नागरिकांनी जिल्हाधिकाऱ्यांच्या हस्तक्षेपाची मागणी केली आहे. अतिक्रमण हटाव मोहीम राबवून दुर्लक्ष करणाऱ्या नगरपालिका अधिकाऱ्यांवर कारवाई करण्याची मागणी जनतेतून जोर धरत आहे.

डांबरी मार्गावरील डांबर बेपत्ता

मोर्शी शहरात मार्गाची दुरावस्था ■ नागरिक त्रस्त

महासागर | प्रतिनिधी
मोर्शी, (दि.19) - शहरातील प्रमुख मार्गांची अवस्था दिवसेंदिवस अधिकच बिकट होत चालली आहे. ठिकठिकाणी मोठमोठे खड्डे पडल्याने वाहनचालकांना तसेच पादचारी नागरिकांना मोठ्या अडचणींचा सामना करावा लागत आहे. पावसाळयानंतर मार्गावरील डांबर पूर्णपणे वाहून गेले असून धुळीचे आणि चिखलाचे साम्राज्य निर्माण झाले आहे.



शहरातील कॉलनी परिसरातील मार्ग देखील अत्यंत खराब झालेले आहेत. सिंभोरा मार्गाने दोन्ही बाजूंना विस्तारलेल्या कॉलनी परिसरातील मार्ग अनेक वर्षांपासून बनविले गेलेले नाहीत. सिंभोरा मार्गाला जोडणारा जिजामाता शाळेकडून येणारा मार्ग, विद्या कॉलनीकडे जाणारा मार्ग, गोकुळ कॉलनीकडे जाणारा मार्ग, ज्ञानदीप कॉलनीकडे जाणारा मार्ग, शिवनगर व बालाजी नगरकडे जाणारा मार्ग, दुर्गा नगरकडे जाणारा मार्ग तसेच कृषी उत्पन्न बाजार समितीच्या पाठीमागील कॉलनीतून अमरावती रोडवर येणारे मार्ग अशा अनेक मार्गांच्या दुरुस्तीची अत्यंत गरज आहे. तरीही नगरपरिषद प्रशासन नागरिकांना पालापाचोळी समजून त्यांच्या मूलभूत गरजांकडे दुर्लक्ष करित आहे. काही मार्ग अल्प प्रमाणात सिमेंटचे तयार करण्यात

आले असले तरी निकृष्ट दर्जाच्या कामामुळे ते एक-दोन वर्षांतच खराब झाले आहेत. गेल्या पाच वर्षात कॉलनी परिसरात लाहोटी कॉलेजच्या पाठीमागून येरला गावाकडे गेलेला मार्ग व परशुराम मंगल कार्यालयापासून शांतीनिकेतन शाळेपर्यंत तयार करण्यात आलेला मार्ग हे दोन मार्ग वगळता इतर कोणत्याही मार्गांची ठोस कामे झाल्याचे दिसत नाही. दररोज शेंकडो नागरिक या मार्गांवरून प्रवास करत असल्याने अपघातांची शक्यता वाढली आहे. स्थानिक नागरिकांनी अनेक वेळा नगरपरिषदेचे लक्ष वेधले असले

तरी अद्याप ठोस उपाययोजना करण्यात आलेली नाही. याला केवळ प्रशासन जबाबदार नसून लोकप्रतिनिधींचे सुद्धा याकडे दुर्लक्ष झाल्याचे नागरिकांचे म्हणणे आहे. येऊ घातलेल्या नगरपरिषद निवडणुकीत या मुद्द्याचा उद्घोषाह निश्चितच होणार आहे. दरवर्षी दुरुस्तीचे आश्वासन मिळते पण प्रत्यक्षात काहीच काम होत नाही. निधी मंजूर झाला तरी कामाच्या दर्जावर प्रश्नचिन्ह राहते, असे नागरिकांचे मत आहे. मोर्शी नगरपरिषदेकडून नगरोत्थान योजनेअंतर्गत तात्काळ मार्गांची दुरुस्ती करून नागरिकांना दिलासा द्यावा, अशी जोरदार मागणी शहरवासीयांनी केली आहे.

जिल्हा क्रीडा स्पर्धेत गौरखेडा येथील यश मातपुढारे प्रथम

विभागीय स्तरावर निवड

महासागर | प्रतिनिधी
परतवाडा, (दि. 19) - जिल्हा क्रीडा अधिकारी कार्यालय, अमरावती यांच्या वतीने सुरू असलेल्या जिल्हास्तरीय क्रीडा स्पर्धांमध्ये गौरखेडा येथील मिलिंद विद्यालयाचा विद्यार्थी यश अनिल भातपुढारे याने 5 किमी चालणे या स्पर्धेत उत्कृष्ट कामगिरी करत प्रथम क्रमांक पटकावला आहे. त्याच्या या उल्लेखनीय यशामुळे त्याची यवतमाळ येथे होणार्या विभागीय क्रीडा स्पर्धेसाठी निवड झाली आहे.

यशच्या या यशामुळे विद्यालयात आनंदाचे वातावरण पसरले आहे. संस्थेचे संस्थापक अध्यक्ष समाजभूषण मधुकरराव अभ्यंकर, अध्यक्ष क्षितिज अभ्यंकर, संचालिका प्रा.शुभांगी



क्षितिज अभ्यंकर, तसेच समर्थ अभ्यंकर व. विद्यान अभ्यंकर यांनी त्याचे मनःपूर्वक अभिनंदन केले आहे.

तसेच विद्यालयाचे मुख्याध्यापक अमित वानखडे, क्रीडाशिक्षक दीपक कावरे, सर्व शिक्षकवर्ग, शिक्षकेतर कर्मचारी व पालकवर्ग यांनीही यशच्या मेहनतीचे आणि चिकाटीचे कौतुक करत त्याला विभागीय स्पर्धेसाठी हार्दिक शुभेच्छा दिल्या.

गोवंश मास पकडले

60 हजारांचा मुद्देमाल जप्त



महासागर | प्रतिनिधी
महासागर प्रतिनिधी
मोर्शी, (दि. 19) - पिंपळखुटा मोठा (ता. मोर्शी) गावात गोवंशाचा कत्तल करून मास विक्रीसाठी ठेवण्यात आल्याची मिळालेल्या गुप्त माहितीवरून मोर्शी पोलिसांनी कारवाई करत गोवंश मांस जप्त केले.

व्यापारलेली हिरो पॅशन एक्स प्रो मोटारसायकल क्र. एमएच 27/ ईई 9823 (किंमत 50,000 रुपये) असा मिळून तब्बल 60,630 रुपयांचा मुद्देमाल दोन पंचांच्या उपस्थितीत जप्त करण्यात आला.

ही कारवाई पोलीस अधीक्षक विशाल आनंद, अप्पर पोलीस अधीक्षक पंकज कुमावत व उपविभागीय पोलीस अधिकारी संतोष खांडेकर यांच्या मार्गदर्शनाखाली पोलीस निरीक्षक राहुल आठवले यांच्या नेतृत्वात करण्यात आली. या मोहिमेत उपनिरीक्षक आकाश शिवणकर, तुषार चव्हाण, पोलीस अंमलदार स्वप्नील बायस्कर, छत्रपती करपते, अथर्व कोहळे व महिला पोलीस कॉन्स्टेबल कन्या गर्डलिंग यांनी सहभाग घेतला.



तो इंजिन ऑईल पिऊन जगतो

जगात अनेक तऱ्हेची माणसं असतात. काही साधी-भोळी, काही खट्याळ तर काही अतंरंगी. सोशल मीडियावरही अशा काही माणसांचे किस्से, फोटो, व्हिडीओ फिरत असतात. अलिकडेच कर्नाटकातून एक विचित्र प्रकरण समोर आले आहे. तिथे एका माणसाने आपल्या खाण्याच्या सवयींनी सर्वांचे लक्ष वेधून घेतले आहे. असा दावा केला जात आहे की, हा माणूस पोळी-भाजी, भात-आमटी असे सामान्य अन्न खात नाही तर तो इंजिन ऑईलवरच जगतो. 'इंजिन ऑईलवर जगणारा माणूस' अशीच त्याची ख्याती आहे. इंस्टाग्रामवर एक रील समोर आल्यावर त्या माणसाची गेल्या अनेक दशकांपासूनची ही जुनी सवय व्हायरल झाली आहे. विशेष म्हणजे, गेल्या तीस वर्षांपासून त्याच्या आहारात इंजिन

ऑईलचा समावेश आहे. सोशल मीडिया पोस्टनुसार, कर्नाटकातील शिवमोगा जिल्ह्यातील रहिवासी असणारा हा माणूस आजूबाजूच्या परिसरात 'ऑईल कुमार' म्हणून ओळखला जातो. तो दररोज अंदाजे सात ते आठ लिटर इंजिन ऑईल पित असल्याचे सांगितले जाते. एवढेच नव्हे तर तो नियमितपणे चहाही पितो. या पोस्टनुसार, अनेक दशके इंजिन ऑईल प्यायल्यानंतरही ऑईल कुमार यांना कधीही रुग्णालयात दाखल करावे लागले नाही किंवा त्यांना कधीही कोणत्याही आरोग्य समस्यांचा सामना करावा लागलेला नाही. असे जीवन भगवान अड्याप्पांच्या आशीर्वादामुळे मिळाल्याचा ऑईल कुमाराना विश्वास आहे. दैवी मदतीखेरीज अशा असामान्य आहारावर कोणीही जगणे शक्य नसल्याचा दावा ते करतात.

भारतीय पासपोर्ट असेल तर तुम्ही ५८ देशांमध्ये व्हिसाशिवाय प्रवास करू शकता. या देशांची यादी कमी लोकांना माहिती आहे. फक्त थायलंड आणि मलेशियासारख्या देशांमध्ये व्हिसामुक्त किंवा व्हिसा-ऑन-अरायव्हलसह भेट दिली जाऊ शकते, असे काहीना वाटते. मात्र हेन्ले पासपोर्ट इंडेक्स २०२५ नुसार, भारतीय नागरिक व्हिसाशिवाय ५८ देशांमध्ये प्रवास करू शकतात.

या यादीतील लोकप्रिय ठिकाणांमध्ये इंडोनेशिया, मॉरिशस, केनिया, मालदीव आणि थायलंड या देशांचा समावेश आहे. हे देश सुंदर लँडस्केप आणि संस्कृतीसाठी ओळखले जातात. शिवाय लाओस, मादागास्कर, फिजी आणि झिम्बाब्वे यासारखे देश अनोखा अनुभव देतात. इंडोनेशिया आणि थायलंड उत्कृष्ट सफारी आणि निसर्गसौंदर्यासाठी प्रसिद्ध आहे. फिजी आणि पलाऊ बेटे नैसर्गिक समुद्रकिनारे आणि विविध सागरी जीवनासाठी ओळखली जातात.

भूतान आणि नेपाळ हे अद्वितीय संस्कृती आणि परंपरा असणारे तसेच सहज पोहोचण्यायोग्य देश आहेत. ही वेगवेगळ्या खंडांवर स्थित देश आणि बेटांची यादी आहे. यापैकी काही लहान बेट देश आहेत तर काही आफ्रिका आणि आशियामध्ये आहेत. अंगोला, बुरुंडी, केनिया, मोझांबिक, नामिबिया, इथिओपिया, सोमालिया, टांझानिया, झिम्बाब्वे, सेशेल्स, मॉरिशस, मादागास्कर, सेनेगल, सिएरा लिओन, गिनी-बिसाऊ, जिबूती, केप वर्दे हे आफ्रिकेतील देश असून तिथे व्हिसाशिवाय

जाता येते. आशियातील भूतान, नेपाळ, श्रीलंका, म्यानमार, थायलंड, मलेशिया, मालदीव, इंडोनेशिया, इराण, कझाकस्तान, कंबोडिया, लाओस, मकाऊ (चीनचा भाग), कतार, जॉर्डन,

व्हिसाशिवाय फिरा ५८ देश



मंगोलिया, तिमोर-लेस्ते या देशांतही व्हिसाशिवाय जाता येते. कॅरिबियन समुद्रातील बार्बाडोस, डोमिनिका, ग्रेनाडा, हैती, जमैका, सेंट किट्स आणि नेव्हिस, सेंट लुसिया, सेंट व्हिन्सेंट आणि ग्रेनेडाइन्स, त्रिनिदाद आणि टोबॅगो, मॉॅन्टेसेराट (यूकेचा भाग), ब्रिटिश व्हर्जिन बेटावरही

कॅलिडोरस्कोप

व्हिसाशिवाय जाता येते. पॅसिफिक महासागरातील (ओशनिया) लहान बेट देश म्हणजे फिजी, सामोआ, वानुआटु, तुवालू, किरिबाटी, मार्शल बेटे, मायक्रोनेशिया, पलाऊ, कुक बेटे, नियू, कोमोरोस बेटे तसेच भारताभोवती अनेक देश भारतीय नागरिकांना व्हिसा-मुक्त प्रवेश किंवा सोप्या प्रवेश प्रक्रिया देतात. त्यामुळे प्रवास करणे सोपे होते. नेपाळची भारताशी खुली सीमा आहे. त्यामुळे व्हिसा किंवा इतर कोणत्याही गुंतागुंतीच्या प्रक्रियेशिवाय थेट भेट देता येते. भूतानला व्हिसाची आवश्यकता नाही. फक्त प्रवेश परवाना आवश्यक आहे. तो सहज मिळू शकतो. श्रीलंका भारतीय नागरिकांना आगमनानंतर व्हिसा देते. काही देशात प्रवास करण्यापूर्वी 'इलेक्ट्रॉनिक ट्रॅव्हल ऑथोरायझेशन' (ईटीए) मिळवण्याची आवश्यकता असू शकते. आगमनानंतर व्हिसा आवश्यक असू शकतो. त्यासाठी पासपोर्ट परतीच्या तारखेपासून किमान सहा महिने वैध असणे आवश्यक आहे. व्हिसाशिवाय एखाद्या देशात प्रवास करत असाल, तर तेथे जास्तीत जास्त किती दिवस राहण्याची परवानगी आहे, हे मात्र तपासले पाहिजे.

राज्याच्या काही भागांमध्ये एक नवीन प्रकारचे सोशल प्लॅटफॉर्म वेगाने लोकप्रिय होत आहे. 'फ्रेंड्स ऑन रेंट' असे त्याचे नाव असून यावर मैत्री निर्माण करण्यासाठी मित्र भाड्याने मिळत आहेत. हे मित्र ५० रुपये तास हा दराने काम करतात. ते तुमच्याबरोबर फिरायला जाण्यासाठी, कॉफी पिण्यासाठी, चित्रपट पाहण्यासाठी किंवा सार्वजनिक कार्यक्रमात सहभागी होण्यासाठी तयार असतात. अशा प्रकारच्या मैत्रीच्या प्लॅटफॉर्ममुळे देशातील चिंता वाढली आहे. 'फ्रेंड्स अड्डा', 'फ्रेंड', 'पालमेंच' यासारखे ॲप्स फेसबुक आणि टेलिग्रामवर खूपच प्रसिद्ध आहेत. युजर्स या ॲप्सवरील प्रोफाइल्स ब्राउझ करतात. वय, भाषा किंवा आवडीनुसार मित्र फिल्टर करू शकतात आणि उपलब्धतेनुसार कोणालाही बुक करू शकतात. 'फ्रेंड्स ऑन रेंट' या ॲपचा ट्रेंड सध्या केरळमध्ये मोठ्या

मित्र ही मिळतात भाड्याने




प्रमाणावर पाहायला मिळत आहे. या प्लॅटफॉर्मद्वारे फक्त मित्र पुरवले जातात.

म्हणजेच या सेवा रोमान्स आणि सेक्स यांच्या पूर्णपणे विरोधात आहेत. या ॲपने स्पष्ट केले

आहे, की कोणतेही याद्वारे सेक्स किंवा शारीरिक स्पर्श होणार नाही. कोणतेही वैयक्तिक प्रश्न विचारले जाणार नाहीत आणि कोणतीही खासगी जागा असणार नाही. ॲपवर बुक केल्यानंतर निवडलेला मित्र येतो, बुक केलेला वेळ घालवतो आणि निघून जातो.

केरळ विद्यापीठातील समाजशास्त्र विभागाच्या प्रमुख बुशरा बेगम यांनी सांगितले, की, हा ट्रेंड राज्यात वाढत्या शहरी एकटेपणाचे दर्शन घडवणारा आहे. सध्या तरुण घरापासून दूर जात आहेत. एकल कुटुंबांचा दर्जा खालावत आहे. कोणाकडेही वेळ उरलेला नाही. कामाच्या ओझाराबाली मैत्री कमी होत आहे. अशा परिस्थितीत पैसे देऊन मैत्री करणे सोपे वाटू शकते; पण ही ती मैत्री नाही जी पैशांशिवाय फुलते. केरळमधील एका युजर्सने ऑनलाइन पोस्ट करून यातील धोकेही दाखवून दिले आहेत. त्यावर गांधीयाने विचार व्हायला हवा.



हुंडा न घेणारं आदर्श कुटुंब

हुंडाची कुप्रथा आजही अस्तित्वात आहे. लालसेपायी अधिकाधिक हुंडा घेतला जातो. घरच्या सुनेला त्रास दिला जातो. छेमेणे मारले जातात. मात्र काही लोक या प्रथेला फक्त निरोध करत नाहीत तर आपल्या कृतीतून समाजासमोर आदर्श निर्माण करतात. इंदूरमधलं फतेहचंदानी कुटुंब अशाच काही मोजक्या कुटुंबांपैकी एक. गेल्या ४५ वर्षांमध्ये या कुटुंबात सहा विवाह सोहळे संपन्न झाले. मात्र या कुटुंबाने सुनांकडून कधीही हुंडा घेतला नाही. लनानाला येणाऱ्या पाहुण्यांकडून भेटवस्तूही स्वीकारल्या नाहीत. फतेहचंदानी कुटुंबात २१ सदस्य राहतात. एकत्रच स्वयंपाक करतात, एकत्रच जेवतात. या कुटुंबात घरी येणाऱ्या सुनेला लक्ष्मीचं रुप मानलं जातं. त्यामुळे मुलीच्या घरघर्यांकडून हुंडा घेतला जात नाही. साखरपुड्यात मुलीकडून पाच किलो खडीसाखर आणि अकरा नारळ घेतले जातात. हाच काय तो त्यांचा हुंडा. या शिवाय दुसरी कोणतीही वस्तू स्वीकारली जात नाही. फतेहचंदानी कुटुंबियांना आदर्श मानून त्यांच्या समाजातल्या अनेकांनी हुंडा न घेण्याचा निर्णय घेतला आहे. ही खूप मोठी गोष्ट असल्याचं या कुटुंबाला वाटतं. समाजात बदल घडणं आवश्यक असल्याचं त्यांचं म्हणणं आहेय फतेहचंदानी कुटुंबाकडूनच सुनेला दागिने घातले जातात. लनानाच्या पत्रिकेत भेटवस्तू न आणण्याची विनंती केली जाते. आजच्या काळात सुखाने नांदणारं एकत्र कुटुंबाची परंपरा जोपासली आहे. सुनेला लक्ष्मीचं रुप मानून योग्य तो मानसन्मान देणाऱ्या या कुटुंबाकडून समाजाने धडे घेणं गरजेचं आहे.

बाळांची नावे ठेवण्यातून कमावते कोट्यवधी!

बाळांचे आगमन झाल्यानंतर कुटुंबात आनंदाचं आणि उत्साहाचं वातावरण पसरतं. बाळ जन्माला यायच्या आधी चर्चा असते ती म्हणजे मुलगा असेल तर काय नाव ठेवायचं आणि मुलगी असेल तर काय नाव ठेवायचं? भारतात बाळाचं नाव ठेवणं ही एक पारंपरिक बाब आहे. आजू-आजोबा किंवा पालक एकत्रितपणे मुलाचे नाव ठरवतात. त्यात धर्म, ज्योतिष आणि चालीरीती देखील महत्वाची भूमिका बजावतात. परंतु अमेरिकेतील एका महिलेने याच कामाला उत्पन्नाचं साधन बनवलं आहे. सॅन फ्रान्सिस्कोमध्ये राहणारी टेलर हम्फ्री नावाची महिला मुलांचे नाव सुचवण्यासाठी लाखो रुपये घेते. तिच्या कामाचे वैशिष्ट्य म्हणजे अद्वितीय, विशिष्ट आणि संस्मरणीय नावं सुचवणं. म्हणूनच श्रीमंत कुटुंबातील लोक बाळाला खास नाव देण्यासाठी तिच्याकडे येतात. न्यू यॉर्क पोस्टमधील एका वृत्तानुसार, टेलरने हे काम २०१८ मध्ये सुरू केलं. त्या वेळी ती फक्त १०० डॉलर्स (८,००० रुपये) मध्ये नावं सुचवत असे. त्यानंतर एका पार्टीतील उद्योजकांसोबत तिचं बोलणं झाले आणि त्या उद्योजकांनी महिलेला कामाचा दर वाढवण्यास सांगितले. पुढील काळात सुप्रसिद्ध 'न्यूयॉर्कर' मासिकात टेलरची कथा



प्रकाशित झाल्यानंतर तर कामाचा प्रचंड ओघ सुरू झाला. बघता बघता तिचा हा छोटासा उपक्रम एका मोठ्या व्यवसायात रुपांतरित झाला.

आता नवजात बालकांना खास नाव सुचवण्यासाठी टेलर प्रचंड मानधन घेते. भारतीय रुपयांपासून २७ लाख रुपयांपर्यंत असू शकते. कोणी लहान पॅकेज घेत असेल तर टेलर ईमेलद्वारे काही नावे सुचवते; पण मोठे पॅकेज घेणाऱ्यांसाठी ती बरीच माहिती गोळा करते. ती कुटुंबाच्या मूळ देशाबद्दल, त्यांच्या परंपरांबद्दल, इच्छांबद्दल विचारून बाळाचं नाव ठरवते. आई-वडिलांमध्ये नावावरून मतभेद असल्यास टेलर एक नाव निश्चित करण्यासाठी देखील मदत करते.

असाही योगायोग...


भारतात येणारे राजकीय नेते ताज महालला भेट देतात. ताज महाल हे प्रेमाचं प्रतीक. सौंदर्याची खाण. म्हणूनच हा संगमरवरी ताज महाल अनेकांना भुरळ घालतो. ताज महाल प्रेमाचं प्रतीक असलं तरी

या ऐतिहासिक ठिकाणाला भेट देणाऱ्या राजकीय नेत्यांचं तसंच काही प्रसिद्ध व्यक्तींचं लग्न मोडल्याच्या घटना घडल्या आहेत! अर्थात हा एक योगायोग म्हणता येईल. २००० मध्ये रशियाचे राष्ट्रपती ब्लादिमिर पुतीन आपल्या पत्नीसोबत ताज महाल पहायला गेले. मात्र तीन वर्षांनंतर त्यांचा घटस्फोट झाला. १९९२ मध्ये प्रिन्सेस डायना यांनी ताज महालला भेट दिली. त्यावेळी प्रिन्स चार्ल्स त्यांच्यासोबत नव्हते. प्रिन्स चार्ल्सच्या अनुपस्थितीबाबत त्यांना काही प्रश्नही विचारण्यात आले. मात्र यानंतर दहा महिन्यांनी डायना आणि प्रिन्स चार्ल्स


यांचा घटस्फोट झाला. हॉलिवूड अभिनेता टॉम कूज २०११ मध्ये भारतात आला होता. टॉम कूज अनिल कपूरसोबत ताज महाल बघायला गेला होता. मात्र २०१२ मध्ये त्याने तिसरी पत्नी कॅटी होम्सशी घटस्फोट घेतला. २००९

मध्ये हॉलिवूड स्टार रसेल ब्रांड ताज महाल बघायला आला होता. त्याच्यासोबत प्रेयसी कॅटी पेरीसुद्धा होती. नंतर या दोघांनी लग्न केलं. पण १४ महिन्यांनी त्यांचा घटस्फोट झाला. २०१२ मध्ये प्रसिद्ध टेनिसपटू बोरिस बेकर पत्नी लीलीसह ताज महाल बघायला आला होता. मात्र नंतर त्यांचा घटस्फोट झाला. १९६२ मध्ये अमेरिकेचे तत्कालीन

राष्ट्रपती जॉन एफ. केनेडी यांच्या पत्नी जॅकलीन केनेडी भारत दौऱ्यावर आल्या होत्या. या दौऱ्यात त्यांनी ताज महाल बघितला. मात्र यानंतर १९६३ मध्ये केनेडी यांची हत्या झाली आणि जॅकलीन एकट्या पडल्या.



नकोशा असल्याने टाकलेल्या वस्तूंचे भंगार उचलून कोणी श्रीमंत बनू शकतो का ? ही गोष्ट आश्चर्याकारक दिसली तरी खरी आहे. एका महिलेने टाकाऊतून टिकावू वस्तू तयार करत श्रीमंती गाठली आहे. या महिलेने लोकांनी टाकून दिलेले जुने सामान रिपेअर करून



श्रीमंतानी टाकलेल्या वस्तू विकून ती झाली श्रीमंत!

महागड्या किंमतीत विकण्यास सुरुवात केली. या अमेरिकन महिलेने अलिकडेच त्यांची कहाणी जगाला सांगितली. टेक्सासमध्ये राहणाऱ्या ३० वर्षीय मॅगी मॅकगॉ यांनी कधी विचार केला नसेल, की दुसऱ्याने टाकलेल्या वस्तूंमुळे त्यांचे भविष्य बदलेल. आज मॅगी टिकटॉक स्टार आहेत. टिकटॉकवर त्यांचे १९ लाखांहून अधिक फॉलोअर्स आहेत. त्यांना ४.५ कोटीहून अधिक लाईक्स मिळाले आहेत. मॅगी जुने फर्निचर तसेच रस्त्याच्या कडेला पडलेल्या

तो सहज पचवतो जंक फूड

वस्तू उचलून घरी आणतात आणि त्याला नवे रुप देतात. या वस्तू विकून त्या बऱ्बळ पैसे कमावत आहेत.

मॅगी यांना २०२० मध्ये आर्थिक तंगीचा सामना करावा लागला. त्या वेळी त्यांनी रस्त्याच्या कडेला टाकलेले जुने टेबल उचलून घरी आणले आणि आवश्यक ती दुरुस्ती, डागडुजी करून आकर्षक कलर लावला. त्या म्हणतात की,

त्याआधी हातात कधी पेंट ब्रशदेखील घेतला नव्हता न कोणते पांवर टूल वापरले होते. त्या स्वतःला कधीच क्रिएटिव्ह वगैरे मानत नव्हत्या. परंतु यानंतर त्यांचे आयुष्य बदलले. काही वेळा त्या दोन तासात श्रीमंत परिसरातून ६०० डॉलर (सुमारे ५०,००० रुपये) पर्यंतचे सामान एकत्र करतात.

फ्रेंच फ्राईज, हॉट डॉग, बर्गर, पिझ्झा हे पदार्थ आरोग्यासाठी हानिकारक मानले जातात. यांची गणना जंक फूडमध्ये केली जाते. हे जंक फूड कधी तरी खाणं ठिक आहे. पण आपण दररोज हे पदार्थ खायला सुरुवात केली तर... या पदार्थांचे दुष्परिणाम शरीरावर दिसून येतील. कोलेस्ट्रॉल, हृदयविकार, उच्च रक्तदाब, स्थूलपणा, मधुमेह अशा असंख्य विकारांना हे जंक फूड कारणीभूत ठरतं. पण बेल्जियमच्या फ्लेमिश ब्रेंवेट प्रांतातल्या स्केफेनमध्ये राहणारा रुडी गिबेल्स ३२ वर्षांपासून दररोज रात्री जेवणात फक्त फ्राईज आणि बर्गर खातो. रुडी ४५ वर्षांचा आहे. विशेष म्हणजे तो निरोगी आहे. त्याला जीवनशैलीशी संबंधित कोणताही आजार नाही. रुडी बेल्जियममध्ये खूप लोकप्रिय आहे. अनेक



वृत्तपत्रांनी त्याला 'द अल्टीमेट बेल्जियन'चा किताबही दिला आहे. रुडीला फास्ट फूडचं व्यसन जडलं आहे. फास्ट फूडशिवाय आपल्याला दुसरं कोणतंही व्यसन नसल्याचं रुडी सांगतो. दोन वर्षांपूर्वी रुडी पल्टून आजारी होता. त्या काळात बाजारतून फ्राईज आणि हॉट डॉग आणणं त्याला जमलं नाही. फक्त एवढाच काळ त्याने दुसरं अन्न खाल्लं. लहानपणी रुडीची आई त्याला आरोग्यदायी फळ आणि भाज्या खायला घायची. मग रात्री त्याला आवडीचे पदार्थ मिळायचे. रुडीला फ्राईज आणि हॉट डॉग आवडू लागले. मग त्याला या पदार्थांची सवय लागली. रुडीला जंक फूडचा त्रास झाला नसला तरी हा फक्त अपवाद असल्याचं डॉक्टरांचं म्हणणं आहे. प्रत्येकाच्या बाबतीत असं घडू शकत नाही. त्यामुळे कोणीही असला प्रयोग करून बघू नये, असं डॉक्टरांचं म्हणणं आहे.

लक्झम्बर्गला या, बिनधास्त फिरा

राजधानी दिल्लीत महिलांना बसमधून मोफत प्रवास करता येतो. यासोबतच काही राज्यांमध्ये महिलांना स्वलतीत तिकिट दिलं जातं. महिलावाद्यांला खूश करण्यासाठी राजकारणी अशा विविध सवलती आणि योजनांची घोषणा करतात. मात्र लक्झम्बर्ग या देशातली सार्वजनिक वाहतूक सर्वासाठी मोफत करण्यात आली आहे. तुम्ही महिला असा वा पुरुष, सार्वजनिक वाहतूक सेवेचा वापर करण्यासाठी तुम्हाला एकही पैसा खर्च करावा लागणार नाही. ट्रेन, ट्राम तसंच बसमधून प्रवाशांना मोफत फिरता येईल. लक्झम्बर्गचे नागरिकच नाहीत तर इथे येणाऱ्या पर्यटकांनाही या सुविधेचा लाभ घेता येणार आहे. म्हणजेच लक्झम्बर्गमध्ये येणारे पर्यटक सगळीकडे मोफत फिरू शकतील. लक्झम्बर्ग हा युरोप खंडातला सातव्या क्रमांकाचा सर्वात लहान पण श्रीमंत देश आहे. हा देश खूप सुंदर आहे. इथे पर्यटकांचा राबता असतो. एक मार्च २०२० पासून इथे प्रवाशांना मोफत फिरता येणार आहे. २०१८ च्या अखेरीस झेवियर बेटल यांनी लक्झम्बर्गच्या पंतप्रधानपदाची शपथ घेतली. निवडणूक प्रचारादरम्यान त्यांच्या पक्षाने मोफत वाहतूक सुविधा उपलब्ध करून देण्याचं आश्वासन दिलं होतं. या आश्वासनानुसार सरकार मोफत प्रवास योजना लागू करणार आहे. सरकारच्या



या निर्णयाचा लाभ लक्झम्बर्गचे सहा लाख नागरिक, एक लाख ७५ हजार मजूर आणि वर्षभरात लक्झम्बर्गला येणाऱ्या १२ लाख प्रवाशांना होणार आहे. सार्वजनिक वाहतूक सेवा मोफत उपलब्ध करून दिल्यामुळे गाड्यांची गर्दी कमी होईल, अशी अपेक्षा व्यक्त करण्यात येत आहे. अधिकाधिक नागरिकांनी सार्वजनिक वाहतूक व्यवस्थेचा लाभ घ्यावा, यासाठी हा निर्णय घेण्यात आला आहे. सार्वजनिक वाहतूक व्यवस्थेचा अधिक वापर केल्यास प्रदूषणाचं प्रमाणही कमी होईल. लक्झम्बर्गमध्ये गाड्यांची संख्या प्रचंड आहे. इथली जवळपास ६० टक्के जनता प्रवासासाठी वैयक्तिक गाड्यांचा वापर करते. मात्र ताज्या निर्णयामुळे सार्वजनिक वाहतूक व्यवस्थेचा वापराला प्रोत्साहन मिळणार आहे.



'रंग दे नागपूर' स्पर्धेतील विजेत्यांचा मुख्यमंत्र्यांच्या हस्ते गौरव



■ **महासागर प्रतिनिधी, नागपूर, दि. १९ :**
नागपूर महानगरपालिकेच्या अमृत महोत्सवी वर्षानिमित्त आयोजित 'रंग दे नागपूर' या भव्य भित्तिचित्र स्पर्धेला नागपूरसह राज्यभरातील चित्रकारांनी भरभरून प्रतिसाद दिला. दोन दिवसांत शहराच्या भिंतींवर साकारलेल्या या कलाकृती साकारणाऱ्या कलावंतांना मुख्यमंत्री देवेंद्र फडणवीस यांच्या हस्ते पारितोषिक प्रदान करण्यात आले.

ईश्वर देशमुख शारीरिक शिक्षण महाविद्यालयाच्या मैदानावर आयोजित कार्यक्रमात महसूल तथा पालकमंत्री चंद्रशेखर बावनकुळे, मंत्री अतुल सावे, राज्यमंत्री अॅड. आशिष जयसवाल, खासदार श्यामकुमार बर्वे, आमदार डॉ. परिणय फुले, आशिष देशमुख, कृपाल तुमाने, चरणसिंग ठाकूर, मोहन मते, संजय मेश्राम, सफाई कर्मचारी आयोगाचे अध्यक्ष शेरसिंग डागोर यांच्यासह सामाजिक न्याय विभागाचे प्रधान सचिव डॉ. हर्षदीप कांबळे, मनपाचे आयुक्त तथा प्रशासक डॉ. अभिजीत चौधरी, जिल्हाधिकारी डॉ. विपिन इटनकर,

मनपाच्या अतिरिक्त आयुक्त श्रीमती वसुमना पंत, जिल्हापरिषदेचे मुख्य कार्यकारी अधिकारी विनायक महामुनी, मनपाच्या अतिरिक्त आयुक्त श्रीमती वैष्णवी बी., समाज कल्याण विभागाचे सहाय्यक आयुक्त श्रीमती सुकेशनी तेलंगे, मनपाचे वैद्यकीय आरोग्य अधिकारी डॉ. दीपक सेलोकर, क्रीडा अधिकारी डॉ. पिपूष आंबुलकर, मुख्य स्वच्छता अधिकारी डॉ. गजेंद्र महल्ले, सधेचे समन्वयक अभिजीत मोंदिकर यांच्यासह इतर अधिकारी व कर्मचारी उपस्थित होते.

डॉ. अभिजीत चौधरी यांच्या मार्गदर्शनात व अतिरिक्त आयुक्त श्रीमती वसुमना पंत यांच्या देखरेखीत आयोजित या स्पर्धेचा उद्देश मनपाच्या ७५ वर्षांच्या गौरवशाली इतिहासाचे आणि भविष्यातील 'स्वच्छ व स्मार्ट नागपूर'च्या स्वप्नाचे दर्शन कलेच्या माध्यमातून घडविणे हा होता. या स्पर्धेत १८ वर्षांवरील विद्यार्थी आणि व्यावसायिक अशा दोन गटांत सहभाग घेण्यात आला. नागपूरसह मुंबई, ठाणे, छत्रपती संभाजीनगर, यवतमाळ, चंद्रपूर आणि वर्धा या जिल्ह्यांतून आलेल्या कलाकारांनी आपली कला सादर केली. एकूण ११८ गटांनी प्रवेशिका भरल्या होत्या, त्यापैकी मनपाने दिलेल्या संकल्पनेनुसार ९२ गटांच्या प्रवेशिका पात्र ठरल्या. प्रत्येक गटात ३ ते ५ चित्रकार होते, ज्यामुळे एकाचवेळी जवळपास तीनशेहून अधिक चित्रकारांनी नागपुरातील या रंगोत्सवात सहभाग नोंदवला.

चित्रकारांनी चार संकल्पनांवर आधारित भिंतीचित्रे साकारली यात नागपूर अँट ७५: शहराचा अनेक दशकांतील विकास आणि परिवर्तनाचा प्रवास, 'स्वच्छ, हरित आणि स्मार्ट नागपूर': स्वच्छता, हिरवळ आणि स्मार्ट सिटीच्या विकासाचे चित्रण, नागपूरची संस्कृती, इतिहास आणि वारसा, 'नागपूर- द टायगर कॉपिटल ऑफ इंडिया' यांचा समावेश होता. चित्रकारांनी दीक्षाभूमीजवळील सुंदरलाल राय मार्ग (नोरी मार्ग) येथे, तर हौशी तसेच व्यावसायिक चित्रकारांनी सीताबडीतील फ्रिडम पार्क येथील भिंतीवर आपली कला रेखाटली.

नागपुरातील शासकीय चित्रकला महाविद्यालय, नरराज आर्ट अँड कलचर कॉलेज, तसेच छत्रपती संभाजीनगर येथील शासकीय चित्रकला

असे आहेत विजेते..

विद्यार्थी गट आणि व्यावसायिक गट अशा दोन्ही गटांतील विजेत्यांची पुरस्कार प्रदान करण्यात आले.

■ **विद्यार्थी गट :**

चित्रकार क्रिश कटारिया व गट यांमधील प्रथम पारितोषिक पटकाविले आहे. तर अनुराग मानकर व गट यांना द्वितीय, प्रतिक खापर व गट यांना तृतीय, तर निसर्ग गाणकवार व गट आणि केशव पराटकर व गट यांना प्रोत्साहनपर पारितोषिक मिळविले आहे.

■ **व्यावसायिक गट :**

चित्रकार शैलेश निंदिकर व गट यांनी प्रथम पारितोषिक प्रदान करण्यात आले. तर नंदकिशोर सलवाटकर व गट द्वितीय, शैलेश बोदले व गट यांना तृतीय तर अमित गोंनाडे व गट, सागर बावणे व गट यांना प्रोत्साहनपर पारितोषिक मिळविले आहे.

महाविद्यालयाच्या विद्यार्थ्यांनी यात प्रमुख सहभाग घेतला. मनपाच्या या उपक्रमाचे कौतुक करून फडणवीस यांनी विजेत्यांचे अभिनंदन केले.

२५ तासात १५ हजार ७७३ डोसे विष्णू मनोहरांचा नवा विश्वविक्रम



■ **महासागर प्रतिनिधी, अमरावती, दि. १९ :**

प्रसिद्ध शेफ विष्णू मनोहर यांनी गेल्या वर्षी नागपूर येथे केलेला सलग २४ तास डोसे वनविण्याचा स्वतःचाच विश्वविक्रम मोडला असून अमरावतीत त्यांनी न थांबता २५ तास डोसे तयार करण्याच्या नवीन विश्वविक्रमाला आज गवसणी घातली. शनिवारी सकाळी ७ वाजेपासून त्यांनी डोसे बनविण्यास सुरुवात केली होती. रविवारी सकाळी ८ वाजता या उपक्रमाची सांगता झाली. उपस्थितांनी टाळ्या वाजवून विष्णू मनोहर यांचे कौतुक केले.

हा उपक्रम अनुभवण्यासाठी अमरावतीकरांनी एमआयडीसी मार्गावरील गुणवंत लॉनवरील विष्णूजी की रसोईमध्ये मोठी गर्दी केली होती. २५ तासांमध्ये विष्णू मनोहर यांनी तब्बल १५ हजार ७७३ डोसे तयार केले. या विक्रमाची नोंद इंडिया बुक ऑफ रेकॉर्ड्स, एशिया बुक ऑफ रेकॉर्ड्स आणि वर्ल्ड रेकॉर्ड बुक ऑफ इंडिया या संस्थांच्या प्रतिनिधींच्या उपस्थितीत करण्यात आली.

आजवर तीस विक्रमांची नोंद विष्णू मनोहर यांच्या नावावर असून, अमरावतीत नोंदवलेला हा त्यांचा एकतिसावा विक्रम आहे. पुढील

विक्रम हा अमेरिकेत नोंदविण्याचा मानस विष्णू मनोहर यांनी व्यक्त केला असून ते त्या ठिकाणी सलग २६ तास डोसे बनवतील.

शनिवारी सकाळी ७ वाजेपासून या उपक्रमाला सुरुवात झाली होती. पहिल्या दोन तासांत सुमारे ७५० डोसे तयार झाले होते. पहिला तयार झालेला डोसा शेगाव येथील संत गजानन महाराज मंदिर येथे पाठविण्यात आला. हा विश्वविक्रम नोंदवताना विष्णू मनोहर यांना सुमारे ५०० किलो उडीद डाळ व तांदळाचे बॅटर आणि शंभर किलो चटणी लागली. तीन तय्यार एकाचवेळी त्यांनी डोसे तयार केले. यावेळी समोरील मंचावर गीत-संगीत कार्यक्रमाचे सादरीकरणही झाले.

याठिकाणी तयार होणारे डोसे हे निःशुल्क चाखायला मिळत होते. अमरावतीकरांना एकाप्रकारे मेजवाणीच मिळाली, या उपक्रमाला अमरावतीकरांनी उत्तम प्रतिसाद दिल्याचे विष्णू मनोहर यांनी सांगितले. रात्री एक-दोन वाजता देखील सुमारे तीनशे अमरावतीकर माझा उत्साह वाढविण्यासाठी हजर होते. नवीन विश्वविक्रम नोंदवणे, हा माझ्यासाठी आनंदाचा क्षण आहे, असे ते म्हणाले.

महासागरच्या दिवाळी विशेषांकाचे थाटात प्रकाशन



■ **महासागर प्रतिनिधी, नागपूर, दि. १९ :**
दैनिक महासागरच्या दिवाळी २०२५ या विशेषांकाचे आज रविवारी सायंकाळी विश्वप्रसिद्ध शेफ विष्णू मनोहर यांच्याहस्ते थाटात प्रकाशन झाले. विष्णू मनोहर यांनी आजच अमरावती येथे सलग २५ तास डोसे तयार करण्याचा नवा विश्वविक्रम करणे आणि आजच त्यांच्या हस्ते दिवाळी विशेषांकाचे प्रकाशन होणे, हा दुर्मिळ योग ठरला.

डॉ. पंजाबराव देशमुखांच्या जन्मगावात कृषी महाविद्यालय

■ **महासागर प्रतिनिधी, अकोला, दि. १९ :**
भारताचे पहिले कृषिमंत्री डॉ. पंजाबराव देशमुख यांचे जन्मगाव पापळ येथे कृषी महाविद्यालय स्थापन करण्यास राज्य शासनाने मंजुरी दिली. गत आठ वर्षांपासून हा प्रस्ताव प्रलंबित होता.

या संदर्भात भाजपचे प्रदेश सरचिटणीस तथा आमदार रणधीर सावरकर यांनी पाठपुरावा केल्यानंतर मुख्यमंत्र्यांनी हा प्रश्न मार्गी लावला. या संदर्भात कृषी विभागाने शासन निर्णय निर्गमित केला असून डॉ. पंजाबराव देशमुख कृषी विद्यापीठाचे संलग्नीत आणखी एक महाविद्यालय वाढले आहे.

डॉ. पंजाबराव देशमुख यांचे जन्मगाव पापळ येथे कृषी महाविद्यालय सुरू करण्याची जुनी मागणी होती. ग्रामीण भागातील विद्यार्थ्यांच्या शिक्षणासाठी १९३२ मध्ये श्री शिवाजी एज्युकेशन संस्थेची स्थापना केली. ही मध्य भारतातील सर्वात मोठी शैक्षणिक संस्था असून २८९ शैक्षणिक संस्थांद्वारे शिक्षण दिले जाते. पापळ येथे कृषी पदवी महाविद्यालय सुरू करण्याचा प्रस्ताव आठ वर्षांपासून मंजुरीच्या प्रतीक्षेत होता. या प्रस्तावानुसार नवीन कृषी महाविद्यालय मंसूर होण्यासाठी आमदार रणधीर सावरकर यांनी शासनाकडे सातत्यपूर्ण पाठपुरावा केला. त्यानंतर कृषी विभागाने महाविद्यालयावर मंजुरीची मोहर लावली. पापळ येथील जमिनीवर ६० विद्यार्थी प्रतिवर्ष प्रवेश क्षमता असलेले खासगी नवीन कृषी महाविद्यालय सुरू केले जाणार आहे.

याप्रसंगी विष्णू मनोहर यांचे ज्येष्ठ बंधू प्रफुल्ल मनोहर, महासागरचे मुख्य संपादक तथा व्यवस्थापकीय संचालक श्रीकृष्ण चांडक, प्रबंध संपादक पंकज चांडक, सीईओ उमाशंकर लाल, पीआरओ कमल नामपल्लीवार, वितरण व्यवस्थापक पुरण शंकर, वितरण विभागाचे राहुल गुड्डे, निलेश लोणारे उपस्थित होते.

महासागरच्या दिवाळी विशेषांकातील भरगच्च आणि दर्जेदार साहित्यकृती, उत्कृष्ट छपाईची

प्रशंसा करीत विष्णू मनोहर यांनी महासागर समुहाचे अभिनंदन केले. श्रीकृष्ण चांडक यांनी विष्णू मनोहर यांचे वडील आणि त्यांच्या मैत्रीचा उल्लेख करीत आठवणींना उजाळा दिला.

विष्णू मनोहर यांनी काही वर्षांपूर्वी ५ फूट बाय ५ फूट आकाराचा पराठा बनवून पहिला विक्रम नोंदवला होता. त्यानंतर अनेक विक्रम त्यांच्या नावावर असून, आता तर स्वतःचेच विक्रम तोडत असल्याचे सीईओ युएस लाल म्हणाले.

...तर मुख्यमंत्री आणि दोन्ही उपमुख्यमंत्र्यांना भोगावे लागेल!

■ **महासागर प्रतिनिधी, अमरावती, दि. १९ :**
सरकारने शेतमालाच्या खरेदीची व्यवस्था न केल्यामुळे शेतकऱ्यांना प्रचंड नुकसान सहन करावे लागत आहे. शेतकऱ्यांना मारण्याची व्यवस्था करण्यात आली आहे, मुख्यमंत्री फडणवीस, उपमुख्यमंत्री अजित पवार, एकनाथ शिंदे हे मुखात काढत असतील, तर त्यांना भोगावे लागेल, असा इशारा प्रहार जनशक्ती पक्षाचे अध्यक्ष बच्चू कडू यांनी दिला आहे.

कडू म्हणाले, दिवाळी तर बाजूलाच राहिली, शेतकऱ्यांचे आयुष्यच अधारात आहे. अपुऱ्या मदतीत शेतकऱ्यांची दिवाळी कशी साजरी होईल, असा प्रश्न त्यांना विचारायचा आहे. तुमची दिवाळी दोन लाख रुपयांचे फटाक फोडून साजरी करता आणि शेतकऱ्यांची दिवाळी पाच हजारता साजरी होऊ शकेल का, हा खरा सवाल आहे. सरकारला याविषयी थोडी लाज वाटायला हवी, पण असली तर वाटेल, अशी टीका त्यांनी केली.



■ **नागपूर :** दिवाळी सणाला सुरुवात झाली असून, धरोधरी उजळलेल्या दिव्यांनी आसमंत प्रकाशात न्हावून निघतो आहे. घरासमोरच्या प्रांगणात काढल्या जाणाऱ्या रांगोळ्या, नटूनथटून आणि दागिणे परिधान करून महिलांचे सजणे ओघाने आलेच. दिवाळीच्या या उत्सवाला नागपूर शहरातही उधाण आल्याचे दिसून येत आहे.

टिप्परच्या धडकेत दोघांचा मृत्यू

■ **महासागर प्रतिनिधी गोंदिया, दि. १९ :**

गोंदिया-कोहमारा राष्ट्रीय महामार्गावर मुंडीपार ते मुरोली दरम्यान टिप्परच्या धडकेत दुचाकीस्वार दोघांचा जागीच मृत्यू झाला. ही घटना रविवार १९ ऑक्टोबर रोजी सकाळी ७.३० वाजताच्या सुमारास घडली. दिनेश अमरलाल पंधरे (३२) व देवेंद्र नेथूलाल उईके (३५) दोघेही राहणार बाघाटोला पोस्ट सावरी खुर्द जि. बालाघाट अशी मृतांची नावे आहे.

दोघेही नागपूर येथे रोजगारासाठी राहत होते. दिवाळी निमित्त रविवारी पहाटे ते दुचाकीने स्वगावी जाण्यासाठी निघाले असता विरुद्ध दिशेने येणाऱ्या टिप्परने धडक दिली. त्यात दोघांचा जागीच मृत्यू झाला. घटनेची माहिती मिळताच गोंरेगाव पोलीसांनी घटनास्थळ गाठून पंचनामा केला व दोघांचे मृतदेह उत्तरीय तपासणीसाठी पाठविण्यात आले.

पोलीसांनी टिप्पर ताब्यात घेतले असून पुढील तपास पोलीस करीत आहेत. गोंदिया कोहमारा मार्गावर अवैध वाळूची वाहतूक नेहमीच होत असल्यामुळे या मार्गावर असे अपघात नेहमीच घडत असतात

चालक जागीच ठार

भरधाव टिप्परने समोरून येणाऱ्या टिप्परला धडक दिल्याने झालेल्या अपघातात चालक ठार तर एकजण जखमी झाला. ग्रामीण पोलीस ठाण्यांतर्गत नागरा ते मोहरानटोली मार्गावर ही घटना घडली. निवेश सुनील वैद्य (३४), रा. त्रिरोडा असे ठार झालेल्या चालकाचे नाव आहे, तर दुसरा टिप्पर चालक वीरेंद्र चैनलाल नागपुरे (३५), रा. सहस्रपूर, ता. गोंदिया हा जखमी आहे.

दिवाळीच्या काळात नागपुरात गोमांस विक्री

■ **महासागर प्रतिनिधी नागपूर, दि. १९ :**

दिवाळीच्या सणाला पार्श्वभूमीवर नागपूरजवळील बोरखेडी टोल नाक्याजवळील सपंच डाबा अँड रेस्टॉरंट येथे अवैधरीत्या गोमांस विक्री होत असल्याची माहिती मिळाल्यानंतर प्राणी कल्याण विभागाने मोठी कारवाई केली.

रविवारी सकाळी १० वाजता प्राणी कल्याण अधिकारी राम नंदनवार, पीपल्स फॉर ऑनमल्स संस्थेच्या कार्यकर्त्या सुरभी लालवानी आणि बुटीबोरी पोलीस ठाण्याचे निरीक्षक लाकडे यांच्या नेतृत्वाखाली या डाब्यावर छापा टाकण्यात आला. छाप्पामध्ये सुमारे ३० ते ४० किलो गोवंश मांस जप्त करण्यात आले. या डाब्याचे मालक फरुख खान यांच्यावर याआधीही तक्रारी होत्या.

ऑस्ट्रेलियाची भारतावर मात

■ **वृत्तसंस्था, पर्थ, दि. १९ :**

भारतीय संघाने एकदिवसीय मालिकेतील पहिला सामना ७ विकेट्सने गमावला. पावसाने प्रभावित झालेल्या सामन्यातील विजयासह ऑस्ट्रेलियाने तीन सामन्यांच्या मालिकेत १-० अशी आघाडी घेतली. मालिकेतील दुसरा सामना २३ ऑक्टोबर रोजी अँडलेडमध्ये खेळला जाईल.

पर्थच्या ऑस्टस स्टेडियमवर, ऑस्ट्रेलियाच्या बाजूने नाणे पडले आणि कर्णधार मिचेल मार्शने गोल्डनजी करण्याचा निर्णय घेतला. कठीण परिस्थितीत, भारतीय संघाची सुरुवात खराब झाली. १० षटकांच्या पाँवरप्ले-१ मध्ये संघाने २७ धावांत ३ विकेट्स गमावल्या. रोहित शर्मा ८ धावांवर आणि कर्णधार शुभमन गिल १० धावांवर बाद झाला.

विराट कोहली आपले खातेही उघडू शकला नाही. श्रेयस अय्यर ११ धावा करून पॅन्थेलियनमध्ये परतला. अक्षर पटेलने ३१ आणि केएल राहुलने ३८ धावा करून संघाचा स्कोअर १३६ वर नेला, परंतु डीएलएस पद्धतीने तो १३१ पर्यंत कमी करण्यात आला.

सुधारित लक्ष्याचा पाठलाग करताना ऑस्ट्रेलियाने ते सहज साध्य केले. कर्णधार मिचेल मार्शने नाबाद ४६ धावा केल्या. तो डावाची सुरुवात करण्यासाठी आला आणि त्याच्या संघाला विजयाकडे घेऊन गेला.

स्नेहाचा सुगंध दरवळला, आनंदाचा सण आला. विनंती आमची परमेश्वराला, सौख्य, समृद्धी लाभो तुम्हाला.

आपणांस व सर्व कुटुंबियांस

दिपावली व नूतन वर्षाच्या

हार्दिक शुभेच्छा!

प्रिया रावलानी

जॅकी रावलानी
भारतीय जनता पक्ष

अध्यक्ष - पुण्य सिंधी पंचायत भंडारा संस्थायक - हिंदी प्रतिष्ठान
0180000 / JaiJaiRavaniINC

सेवा ही सत्कार्य, सेवा ही कर्तव्य!